

# Il-Ġurnal Uffiċjali

## ta' l-Unjoni Ewropea

L 168

Edizzjoni bil-Malti

### Legiżlazzjoni

Volum 50  
28 ta' Ġunju 2007

Werrej	I Atti adottati skond it-Trattati tal-KE/Euratom li l-pubblikazzjoni tagħhom hija obbligatorja	
	REGOLAMENTI	
	★ <b>Regolament tal-Kunsill (KE) Nru 708/2007 tal-11 ta' Ġunju 2007 dwar l-użu ta' speċi aljeni u li ma jinstabux lokalment fl-akkwakultura</b> .....	1
	II Atti adottati skond it-Trattati tal-KE/Euratom li l-pubblikazzjoni tagħhom mhijiex obbligatorja	
	DEĊIŻJONIJIET	
	<b>Il-Kunsill</b>	
	2007/435/KE:	
	★ <b>Deċiżjoni tal-Kunsill tat-25 ta' Ġunju 2007 li tistabbilixxi l-Fond Ewropew għall-Integrazzjoni ta' ċittadini ta' pajjiżi terzi għall-perjodu mill-2007 sa l-2013 bhala parti mill-Programm Ġenerali "Solidarjetà u Gestiġni tal-Flussi ta' Migrazzjoni"</b> .....	18

## I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

## REGOLAMENTI

## REGOLAMENT TAL-KUNSILL (KE) Nru 708/2007

tal-11 ta' Ġunju 2007

**dwar l-użu ta' speċi aljeni u li ma jinstabux lokalment fl-akkwakultura**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37 u l-Artikolu 299(2) tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew,

Wara li kkunsidra l-Opinjoni tal-Kumitat Ekonomiku u Soċjali Ewropew <sup>(1)</sup>,

Billi:

- (1) Skond l-Artikolu 6 tat-Trattat, il-htigiet tal-protezzjoni ambjentali jridu jkunu integrati fid-definizzjoni u l-implimentazzjoni tal-politika u l-attivitajiet Komunitarji, partikolarment bil-hsieb tal-promozzjoni ta' l-iżvilupp sostenibbli.
- (2) L-akkwakultura hija settur li qed jikber malajr fejn l-innovazzjoni u ftuh godda qed jiġu esplorati. Sabiex il-produzzjoni tiġi adattata għall-kundizzjonijiet tas-suq, huwa importanti li l-industrija ta' l-akkwakultura tiddiversifika l-ispeċi li jitrabbew.
- (3) L-akkwakultura fl-imġhoddi bbenefikat ekonomikament mill-introduzzjoni ta' speċi aljeni u t-traslokazzjoni ta' speċi li ma jinstabux lokalment (per eżempju *r-rainbow trout*, il-gajdra tal-Paċifiku u s-salamun) u l-objettiv ta' politika għall-gejjieni huwa li jiġu ottimizzi l-benefiċċji marbuta ma' l-introduzzjonijiet u t-traslokazzjonijiet filwaqt li fl-istess hin jiġu evitati t-tibdil fl-ekosistemi, issir prevenzjoni ta' interazzjoni bijoloġika negattiva, inkluż it-tibdil ġenetiku, ma' popolazzjonijiet indiġeni u jiġi ristrett it-tixrid ta' speċi mhux fil-mira u l-impatti negattivi fuq il-habitats naturali.

- (4) Speċi aljeni invażivi ġew identifikati bħala wahda mill-kawzi ewlenin tat-telfien ta' speċi indiġeni u tal-hsara għall-bijodiversità. Skond l-Artikolu 8(h) tal-Konvenzjoni dwar id-Diversità Bijoloġika (is-CBD), li għaliha l-Komunità hija Parti, il-Partijiet Kontraenti huma meħtieġa, kemm jista' jkun u kif inhu xieraq, jipprevjenu l-introduzzjoni ta', jikkontrollaw jew jeqirdu dawk l-ispeċi aljeni li jheddu lill-ekosistemi, il-habitats jew l-ispeċi. B'mod partikolari, il-Konferenza tal-Partijiet għas-CBD adottat id-Deciżjoni VI/23 dwar l-ispeċi aljeni li jheddu lill-ekosistemi, il-habitats jew l-ispeċi, u l-anness tagħha jistipula l-Prinċipji Gwida għall-prevenzjoni, l-introduzzjoni u l-mitigazzjoni ta' l-impatti ta' tali speċi aljeni.

- (5) It-traslokazzjoni ta' speċi minn żoni fil-firxa naturali tagħhom għal żoni fejn ma jinstabux lokalment għal raġunijiet bijo-ġeografici speċifiċi tista' wkoll tipprezenta riskji għall-ekosistemi f'dawn iż-żoni u għandhom ukoll ikunu koperti minn dan ir-Regolament.

- (6) Il-Komunità għandha għalhekk tiżviluppa l-qafas tagħha stess sabiex tiżgura protezzjoni adegwata tal-habitats akkwatiċi mir-riskji assoċjati ma' l-użu ta' speċi mhux indiġeni fl-akkwakultura. Dan il-qafas għandu jinkludi proċeduri għall-analiżi tar-riskji potenzjali, it-tehid ta' miżuri bbażati fuq il-prinċipji ta' prevenzjoni u prekawzjoni u l-adozzjoni ta' pjanijiet ta' kontinġenza fejn ikunu meħtieġa. Dawn il-proċeduri għandhom jibnu fuq l-esperjenza miksuba permezz tal-oqfsa volontarji eżistenti, u notevolment il-Kodiċi ta' Prattika tal-Kunsill Internazzjonali għall-Esplorazzjoni tal-Baħar (ICES) dwar l-Introduzzjonijiet u t-Trasferimenti ta' Organizmi tal-Baħar u l-Kodiċi ta' Prattika u l-Manwal tal-Proċeduri tal-Kummissjoni Konsultattiva dwar is-Sajd Intern Ewropew (EIFAC) sabiex jitqiesu l-introduzzjoni u t-trasferiment ta' organizmi tal-baħar u ta' l-ilma helu.

<sup>(1)</sup> ĠU C 324, 30.12.2006, p. 15.

- (7) Il-miżuri previsti f'dan ir-Regolament huma mingħajr preġudizzju għad-Direttiva tal-Kunsill 85/337/KEE tas-27 ta' Ġunju 1985 dwar il-valutazzjoni ta' l-effetti ta' ċerti proġetti pubbliċi u privati fuq l-ambjent <sup>(1)</sup>, id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitats naturali u tal-fawna u l-flora selvaġġa <sup>(2)</sup>, u d-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika ta' l-ilma <sup>(3)</sup>, id-Direttiva tal-Kunsill 2006/88/KE tal-24 ta' Ottubru 2006 dwar il-htigiet tas-saħħa ta' l-annimali għall-annimali ta' l-akkwakultura u l-prodotti tagħhom, u dwar il-prevenzjoni u l-kontroll ta' ċertu mard fl-annimali akkwatiċi <sup>(4)</sup>.
- (8) Ir-riskji potenzjali, li f'xi każijiet jistgħu jkunu estensivi, huma għall-bidu aktar evidenti lokalment. Il-karatteristiċi ta' ambjenti akkwatiċi lokali fil-Komunità kollha huma ferm varjati u l-Istati Membri għandhom l-għarfien u l-kompetenzi adegwati biex jevalwaw u jimmanigġjaw ir-riskji għall-ambjenti akkwatiċi li jaqgħu taħt is-sovrani ta' jew il-gurisdizzjoni tagħhom. Huwa għalhekk xieraq li l-implimentazzjoni tal-miżuri previsti f'dan ir-Regolament taqa' primarjament taħt ir-responsabbiltà ta' l-Istati Membri.
- (9) Għandu jittiehed kont tal-fatt li ċaqliq ta' speċi aljeni jew li ma jinstabux lokalment li għandhom isiru f'faċilitajiet magħluqa ta' l-akkwakultura li huma siguri u li jipprezentaw riskju ferm baxx ta' hrib m'għandhomx ikunu soġġetti għal valutazzjoni tar-riskju ambjentali minn qabel.
- (10) Madankollu, f'każijiet fejn ir-riskji mhumiex negligibbli u jistgħu jaffettwaw lil Stati Membri oħra għandu jkun hemm sistema Komunitarja għall-konsultazzjoni tal-partijiet interessati u l-validazzjoni tal-permessi qabel ma jingħataw mill-Istati Membri. Il-Kumitat Xjentifiku, Tekniku u Ekonomiku għas-Sajd (STECF) stabbilit taħt ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skond il-Politika Komuni dwar is-Sajd <sup>(5)</sup> għandu jipprovi l-parir xjentifiku f'din il-konsultazzjoni u l-Kumitat Konsultattiv għas-Sajd u l-Akkwakultura stabbilit bid-Deciżjoni tal-Kummissjoni 1999/478/KEE <sup>(6)</sup> għandu jagħti l-parir ta' partijiet interessati fil-qasam ta' l-akkwakultura u l-protezzjoni ambjentali.
- (11) Xi speċi aljeni intużaw komunement fl-akkwakultura għal żmien twil f'ċerti partijiet tal-Komunità. L-attivitatijiet konnessi ma' dan għandhom għaldaqstant jibbenefikaw minn trattament differenzjali li jiffaċilita l-iżvilupp tagħhom mingħajr ebda piż amministrattiv addizzjonali bil-kondizzjoni li s-sors ikun jista' jipprovi stokk li ma fihx speċi

mhux fil-mira. L-Istati Membri li jixtiequ restrizzjonijiet fuq l-użu ta' tali speċi li ilhom jintużaw fit-territorju tagħhom għandu jkollhom il-permess jagħmlu dan.

- (12) Xejn f'dan ir-Regolament m'għandu jwaqqaf lill-Istati Membri milli jirregolaw it-trobbija ta' speċi aljeni jew li ma jinstabux lokalment f'akkwarji privati jew f'vaski tal-gonna permezz ta' regolamenti nazzjonali.
- (13) Il-miżuri meħtieġa għall-implimentazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tipprovi l-proċeduri għall-eżerċizzju tas-setgħat ta' l-implimentazzjoni konferiti fuq il-Kummissjoni <sup>(7)</sup>.
- (14) Minhabba raġunijiet ta' effiċjenza, il-proċedura għall-emendi ta' l-Annessi I, II, III u IV ta' dan ir-Regolament, meħtieġa biex dawn jiġu adattati għall-progress tekniku u xjentifiku għandha tkun il-proċedura ta' l-amministrazzjoni msemmija fl-Artikolu 30(2) tar-Regolament (KE) Nru 2371/2002.

ADOTTA DAN IR-REGOLAMENT:

#### KAPITOLU I

#### SUĖĠETT, KAMP TA' APPLIKAZZJONI U DEFINIZZJONIJIET

##### Artikolu 1

##### Suġġett

Dan ir-Regolament jistabbilixxi qafas li jirregola l-prassi fl-akkwakultura fir-rigward ta' speċi aljeni u li ma jinstabux lokalment sabiex jiġi evalwat u mnaqqas kemm jista' jkun l-impatt possibbli ta' dawn u kwalunkwe speċi assoċjata mhux fil-mira fuq il-habitats akkwatiċi u b'dan il-mod jikkontribwixxi għall-iżvilupp sostenibbli tas-settur.

##### Artikolu 2

#### Kamp ta' applikazzjoni

1. Dan ir-Regolament għandu japplika għall-introduzzjoni ta' speċi aljeni u t-traslokazzjoni ta' speċi li huma lokalment assent għall-użu tagħhom fl-akkwakultura fil-Komunità li ssehh wara d-data li fiha jsir applikabbli dan ir-Regolament bis-saħħa ta' l-Artikolu 25(1).

2. Dan ir-Regolament m'għandux japplika għal traslokazzjonijiet ta' speċi li ma jinstabux lokalment fi h'dan l-Istati Membri, hlief għal każijiet fejn, abbażi tal-parir xjentifiku, jeżistu raġunijiet għall-previżjoni ta' theddid ambjentali minhabba t-traslokazzjoni. Fil-każ li kumitat konsultattiv ikun inhatar skond l-Artikolu 5, huwa jkun responsabbli għall-valutazzjoni tar-riskji.

<sup>(1)</sup> ĠU L 175, 5.7.1985, p. 40. Id-Direttiva kif emendata l-aħhar bid-Direttiva 2003/35/KE tal-Parlament Ewropew u tal-Kunsill (ĠU L 156, 25.6.2003, p. 17).

<sup>(2)</sup> ĠU L 206, 22.7.1992, p. 7. Id-Direttiva kif emendata l-aħhar bid-Direttiva 2006/105/KE (ĠU L 363, 20.12.2006, p. 368).

<sup>(3)</sup> ĠU L 327, 22.12.2000, p. 1. Id-Direttiva kif emendata bid-Deciżjoni Nru 2455/2001/KE tal-Parlament Ewropew u tal-Kunsill (ĠU L 331, 15.12.2001, p. 1).

<sup>(4)</sup> ĠU L 328, 24.11.2006, p. 14.

<sup>(5)</sup> ĠU L 358, 31.12.2002, p. 59.

<sup>(6)</sup> ĠU L 187, 20.7.1999, p. 70. Id-Direttiva kif emendata bid-Deciżjoni 2004/864/KE (ĠU L 370, 17.12.2004, p. 91).

<sup>(7)</sup> ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11).

3. Dan ir-Regolament għandu jkopri l-attivitajiet kollha ta' l-akkwakultura li jinsabu fil-ġurisdizzjoni ta' l-Istati Membri, irrispettivament mid-daqs jew il-karatteristiċi tagħhom. Huwa għandu jkopri l-organizmi akkwatiċi aljeni u assenti lokalment mrobbija kollha. Huwa għandu jkopri l-akkwakultura li tuża kwalunkwe forma ta' mezz akwatiku.

4. Dan ir-Regolament m'għandux japplika għat-trobbija ta' annimali jew pjanti akkwatiċi ornamentalni fi hwienet ta' l-annimali domestiċi, *garden centres*, f'vaski tal-gonna jew akkwarij li jikkonformaw ma' l-Artikolu 6 tad-Deċiżjoni tal-Kummissjoni 2006/656/KE tal-20 ta' Settembru li tistabbilixxi l-kondizzjonijiet tas-saħħa ta' l-annimali u r-rekwiżiti ta' ċertifikazzjoni għall-importazzjoni tal-hut għal skopijiet ornamentalni <sup>(1)</sup> jew f'faċilitajiet li huma mġħammra b'sistemi tat-trattament ta' l-effluwent li jissodisfaw l-għanijiet imniżzla fl-Artikolu 1.

5. Dan ir-Regolament, hlief l-Artikoli 3 u 4, m'għandux japplika għall-ispeċi elenkati fl-Anness IV. Il-valutazzjoni tar-riskju fl-Artikolu 9 m'għandhiex tapplika għal speċi elenkati fl-Anness IV hlief f'każijiet fejn l-Istati Membri jixtiequ jiehdu miżuri biex jimponu restrizzjonijiet fuq l-użu ta' l-ispeċi ikkonċernati fit-territorju tagħhom.

6. Iċ-ċaqliq ta' speċi aljeni jew li ma jinstabux lokalment li għandhom isiru f'faċilitajiet magħluqa ta' l-akkwakultura m'għandhomx ikunu soġġetti għal valutazzjoni tar-riskju ambjentali minn qabel hlief f'każijiet fejn l-Istati Membri jixtiequ jiehdu miżuri xierqa.

7. Introduzzjonijiet u traslokazzjonijiet għall-użu f'faċilitajiet magħluqa ta' l-akkwakultura" jistgħu f'data futura jiġu eżentati mill-htieġa ta' permess fil-Kapitolu III, ibbażata fuq informazzjoni u pariri xjentifiċi godda. Progress fil-konnoxxenza xjentifika tal-bijosigurtà ta' sistemi magħluqa moderni huma inter alia mistennija mir-riċerka dwar speċi aljeni ffinanzjata mill-Komunità. Id-Deċiżjoni rilevanti ser tittiehed mhux aktar tard mill-31 ta' Marzu 2009 permezz tal-proċedura deskritta fl-Artikolu 24.

### Artikolu 3

#### Definizzjonijiet

Għall-fini ta' dan ir-Regolament għandhom japplikaw id-definizzjonijiet li ġejjin:

1. "akkwakultura" tfisser l-attività definita fl-Artikolu 3, paragrafu (d) tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew tas-Sajd <sup>(2)</sup>;
2. "faċilità miftuha ta' l-akkwakultura" tfisser faċilità fejn l-akkwakultura titmexxa f'mezz akkwatiku li mhux separat mill-mezz akkwatiku selvaġġ permezz ta' ostakoli li jipprevjenu l-harba ta' eżemplari mrobbija jew materjali bijoloġiċi li jistgħu jibqgħu hajjin u sussegwentement jirriproduċu;
3. "faċilità magħluqa ta' l-akkwakultura" tfisser faċilità fejn l-akkwakultura titmexxa f'mezz akkwatiku, li jinvolvi riċirkolazzjoni ta' l-ilma u li hu separat mill-mezz akkwatiku selvaġġ permezz ta' ostakoli li jipprevjenu l-

harba ta' eżemplari mrobbija jew materjali bijoloġiċi li jistgħu jibqgħu hajjin u sussegwentement jirriproduċu;

4. "organizmi akkwatiċi" tfisser kwalunkwe speċi li tgħix fl-ilma li tagħmel parti mir-Renji ta' l-Animalia, il-Plantae u l-Protista, li jinkludu kwalunkwe parti, gameti, żrieragħ, bajd jew propaguli ta' l-individwi tagħhom li jistgħu jibqgħu hajjin u sussegwentement jirriproduċu;
5. "Organizmi poliplojdi" tfisser organizmi tetraplojdi indotti artifiċjalment (4N). Dawn huma organizmi akkwatiċi li fihom in-numru ta' kromożomi fiċ-ċelloli ġie rduppjat permezz ta' tekniki ta' manipulazzjoni taċ-ċelloli;
6. "speċi aljena" tfisser:
  - (a) speċi jew sottospeċi ta' organizmu akkwatiku li jinsab barra mill-firxa naturali magħrufa tiegħu u miż-zona tal-potenzjal ta' tixrid naturali tagħhom;
  - (b) organizmi poliplojdi, u speċi fertili artifiċjalment ibridizzati irrispettivament mill-firxa naturali jew il-potenzjal ta' tixrid tagħhom;
7. "speċi li ma jinstabux lokalment" tfisser speċi jew sottospeċi ta' organizmu akkwatiku li ma jinstabx lokalment minn zona fi hdan il-firxa naturali ta' distribuzzjoni tagħha għal raġunijiet bijoġeografiki;
8. "speċi mhux fil-mira" tfisser kwalunkwe speċi jew sottospeċi ta' organizmu akkwatiku li x'aktarx li jkun ta' detriment għall-ambjent akkwatiku li jiġi mċaqlaq aċċidentament flimkien ma' organizmu akkwatiku li qed jiġi introdott jew traslokati li ma jinkludix organizmi li jikkawżaw il-mard li huma koperti mid-Direttiva 2006/88/KE;
9. "ċaqliq" tfisser introduzzjoni u/jew traslokazzjoni;
10. "introduzzjoni" tfisser il-proċess li bih speċi aljena tiġi mċaqilqa intenzjonalment għal ambjent barra mill-firxa naturali tagħha sabiex tintuża fl-akkwakultura;
11. "traslokazzjoni" tfisser il-proċess li bih speċi li ma tinstabx lokalment jiġi mċaqlaq intenzjonalment fi hdan il-firxa naturali tiegħu sabiex jintuża fl-akkwakultura għal zona fejn ma kienx jeżisti qabel minhabba raġunijiet bijoġeografiki;
12. "rilaxx pilota" tfisser l-introduzzjoni ta' speċi aljeni jew it-traslokazzjoni ta' speċi li ma tinstabx lokalment fuq skala limitata għal valutazzjoni ta' l-interazzjoni ekoloġika ma' speċi indigeni u habitats sabiex jiġu ttestjati l-assunzjonijiet tal-valutazzjoni tar-riskju;
13. "applikant" tfisser il-persuna fiżika jew ġuridika jew l-entità li tipproponi li tmexxi l-introduzzjoni jew it-traslokazzjoni ta' organizmu akkwatiku;
14. "kwarantana" tfisser proċess li bih organizmi akkwatiċi u kwalunkwe wieheċ mill-organizmi assocjati tagħhom jistgħu jinżammu f'izolament totali mill-ambjent cirkos-tanti;

<sup>(1)</sup> ĠU L 271, 30.9.2006, p. 71.

<sup>(2)</sup> ĠU L 223, 15.8.2006, p. 1.

15. "faċilità ta' kwarantana" tfisser faċilità li fiha organizzmi akkwatiċi u kwalunkwe wiehed mill-organizmi assoċjati tagħhom jistgħu jinżammu fiżolament totali mill-ambjent ċirkostanti;
16. "ċaqliq ta' rutina" tfisser iċ-ċaqliq ta' organizzmi akkwatiċi minn sors li għandu riskju baxx ta' trasferiment ta' speċi mhux fil-mira u li, minhabba l-karatteristiċi ta' l-organizmi akkwatiċi u/jew il-metodu ta' akkwakultura li għandu jintuża, per eżempju sistemi magħluqa kif definit fi (3), ma jagħtix lok għal effetti ekoloġiċi negattivi;
17. "ċaqliq mhux ta' rutina" jfisser kwalunkwe ċaqliq ta' organizzmi akkwatiċi li ma jissodisfax il-kriterji għal ċaqliq ta' rutina;
18. "Stat Membru riċeventi" tfisser l-Istat Membru li fitterritorju tiegħu tiġi introdotta l-ispeċi aljena jew li fih tiġi ttraslokata l-ispeċi li ma tinstabx lokalment;
19. "Stat Membru mittenti" tfisser l-Istat Membru li fitterritorju tiegħu tiġi introdotta l-ispeċi aljena jew li minnu tiġi ttraslokata l-ispeċi li ma tinstabx lokalment.

## KAPITOLU II

### OBBLIGI ĠENERALI TA' L-ISTATI MEMBRI

#### Artikolu 4

#### Miżuri sabiex jiġu evitati l-effetti avversi

L-Istati Membri għandhom jiżguraw li jittiehdu l-miżuri xierqa kollha sabiex jiġu evitati l-effetti negattivi għall-bijodiversità, u speċjalment għall-ispeċi, il-habitats u l-funzjonijiet ta' l-ekosistemi li jistgħu jkunu mistennija li jirriżultaw mill-introduzzjoni jew it-traslokazzjoni ta' organizzmi akkwatiċi u speċi mhux fil-mira fl-akkwakultura u mit-tixrid ta' dawn l-ispeċi fl-ambjent naturali.

#### Artikolu 5

#### Korpi għat-tfassil ta' deċiżjonijiet u korpi konsultattivi

L-Istati Membri għandhom jaħtru l-awtorità jew awtoritajiet kompetenti responsabbli biex jiżguraw konformità mal-htigiet ta' dan ir-Regolament ("l-awtorità kompetenti"). Kull awtorità kompetenti tista' tahtar kumitat konsultattiv sabiex jassistiha, u dan għandu jinkludi esperti xjentifiċi adegwati ("il-kumitat konsultattiv"). Jekk Stat Membru ma jahtarx kumitat konsultattiv l-awtorità kompetenti jew l-awtoritajiet kompetenti għandhom jassumu l-kompiti assenjati lill-kumitat konsultattiv f'dan ir-Regolament.

## KAPITOLU III

### PERMESSI

#### Artikolu 6

#### Applikazzjoni għal Permess

1. Operaturi ta' l-akkwakultura li bi hsiebhom jintroduċu speċi aljena jew jittraslokaw speċi li ma tinstabx lokalment mhux koperta mill-Artikolu 2(5) għandhom japplikaw għal permess

mill-awtorità kompetenti ta' l-Istat Membru riċeventi. Jistgħu jitressqu applikazzjonijiet għal ċaqliq multipli li għandhom isehhu matul perijodu ta' mhux aktar minn seba' snin.

2. L-applikant għandu jipprezenta flimkien ma' l-applikazzjoni dossier skond il-linji gwida indikattivi elenkati fl-Anness I. Il-kumitat konsultattiv għandu jagħti opinjoni dwar jekk l-applikazzjoni fihix l-informazzjoni kollha mehteġa biex jiġi vvalutat jekk iċ-ċaqliq propost huwiex ta' rutina jew mhux ta' rutina u għalhekk hijiex ammissibbli u għandu jinforma lill-awtorità kompetenti bl-opinjoni tiegħu.

3. Sa tmiem il-perijodu tal-permess tista' tiġi pprezentata applikazzjoni għal permess ieħor billi ssir referenza għall-permess preċedenti. Jekk ma jkun gie dokumentat ebda effett negattiv fuq l-ambjent, iċ-ċaqliq propost għandu jiġi kkunsidrat bhala ċaqliq ta' rutina.

#### Artikolu 7

#### Tip ta' ċaqliq propost

Il-kumitat konsultattiv għandu jagħti l-opinjoni tiegħu dwar jekk iċ-ċaqliq propost huwiex ċaqliq ta' rutina jew ċaqliq mhux ta' rutina u jekk qabel ir-rilaxx għandux ikun hemm kwarantana jew rilaxx pilota qabel u għandu jinforma lill-awtorità kompetenti bl-opinjoni tiegħu.

#### Artikolu 8

#### Ċaqliq ta' rutina

Fil-każ ta' ċaqliq ta' rutina, l-awtorità kompetenti tista' tagħti permess, fejn tindika, fejn applikabbli, il-htieġa għal kwarantana jew rilaxx pilota kif inhu stabbilit fil-Kapitolu IV u V.

#### Artikolu 9

#### Ċaqliq mhux ta' rutina

1. Fil-każ ta' ċaqliq mhux ta' rutina, valutazzjoni tar-riskju ambjentali għandha titwettaq kif deskritt fl-Anness II. L-awtorità kompetenti għandha tiddeċiedi jekk l-applikant jew korp indipendenti huwiex responsabbli għat-tmexxija tal-valutazzjoni tar-riskju ambjentali u min għandu jhallas l-ispejjeż.

2. Abbażi tal-valutazzjoni tar-riskju ambjentali, il-kumitat konsultattiv għandu jagħti l-opinjoni tiegħu dwar ir-riskju lill-awtorità kompetenti, permezz tal-formola ta' rapport sommarju mniżzla fl-Anness II, Parti 3. Jekk il-kumitat konsultattiv isib li r-riskju huwa baxx, l-awtorità kompetenti tista' tagħti l-permess mingħajr formalitajiet oħra.

3. Jekk il-kumitat konsultattiv isib li r-riskju assoċjat maċ-ċaqliq propost ta' organizzmi akkwatiċi huwa għoli jew medju skond l-Anness II, parti 1, huwa għandu jeżamina l-applikazzjoni b'konsultazzjoni ma' l-applikant sabiex jara jekk humiex disponibbli proċeduri jew teknoloġiji ta' mitigazzjoni sabiex jitnaqqas il-livell ta' riskju għal wiehed baxx. Il-kumitat konsultattiv għandu jibgħat ir-riżultati ta' l-eżami tiegħu lill-awtorità kompetenti, bid-dettalji tal-livell ta' riskju u bi speċifikazzjoni tar-raġunijiet għal kwalunkwe tnaqqis fir-riskju, fil-formola speċifikata fl-Anness II, Parti 3.

4. L-awtorità kompetenti tista' tohrog permessi biss ghal ċaqliq mhux ta' rutina f'każijiet fejn il-valutazzjoni ta' riskju, inkluża kwalunkwe miżura ta' mitigazzjoni, juru riskju baxx għall-ambjent. Kwalunkwe rifjut ta' permess għandu jiġi motivat debitament minhabba raġunijiet xjentifiċi u, fejn l-informazzjoni xjentifika tkun għadha insuffiċjenti, minhabba l-prinċipju ta' prekawżjoni.

#### Artikolu 10

### Perijodu ta' deċiżjoni

1. L-applikant għandu jkun infurmat bil-miktub fi żmien raġjonevoli dwar id-deċiżjoni li jinhareg jew li jiġi rrifjutat permess, u fi kwalunkwe każ għandu jiġi infurmat mhux aktar tard minn sitt xhur mid-data ta' l-applikazzjoni, eskluż iż-żmien meta applikant jipprovi informazzjoni addizzjonali jekk il-kumitat konsultattiv hekk jitlob.

2. L-Istati Membri li huma firmatarji għall-ICES jistgħu jitolbu li l-applikazzjonijiet u l-valutazzjonijiet tar-riskju dwar organiżmi tal-baħar jiġu riveduti mill-ICES qabel ma tinhareg l-opinjoni mill-kumitat konsultattiv. Ftali każijiet għandu jkun permess perijodu addizzjonali ta' sitt xhur.

#### Artikolu 11

### Ċaqliq li jaffettwa lil Stati Membri ġirien

1. Fejn il-potenzjal jew l-effetti ambjentali magħrufa ta' ċaqliq propost ta' organiżmu jistgħu jaffettwaw Stati Membri ġirien, l-awtorità kompetenti għandha tinnotifika lill-Istat Membru jew l-Istati Membri kkonċernati u lill-Kummissjoni bl-intenzjoni tagħha li tagħti permess billi tibghat abbozz ta' deċiżjoni, flimkien ma' memorandum ta' spjegazzjoni u sommarju tal-valutazzjoni tar-riskju ambjentali kif speċifikat fl-Anness II, Parti 3.

2. Fi żmien xahrejn mid-data tan-notifika, l-Istati Membri l-oħra kkonċernati jistgħu jissottomettu kummenti bil-miktub lill-Kummissjoni.

3. Fi żmien sitt xhur mid-data tan-notifika, il-Kummissjoni għandha, wara li tikkonsulta l-Kumitat Xjentifiku, Tekniku u Ekonomiku għas-Sajd (STECF), stabbilit skond l-Artikolu 33 tar-Regolament (KE) Nru 2371/2002 u l-Kumitat Konsultattiv għas-Sajd u l-Akkwakultura, stabbilit bid-Deciżjoni 1999/478/KEE, tikkonferma, tirrifjuta jew temenda d-deċiżjoni proposta li tagħti permess.

4. Fi żmien 30 jum mid-data tad-deċiżjoni tal-Kummissjoni l-Istati Membri kkonċernati jistgħu jirreferu dik id-deċiżjoni lill-Kunsill. Fi żmien perijodu ulterjuri ta' 30 jum, il-Kunsill, li jaġixxi b'maġġoranza kkwalifikata, jista' jieħu deċiżjoni differenti.

#### Artikolu 12

### Irtirar ta' permess

L-Awtorità Kompetenti tista' fi kwalunkwe hin, tirtira l-permess, temporanjament jew permanentement, jekk isehhu avvenimenti

mhux previsti b'effetti negattivi fuq l-ambjent jew fuq il-popolazzjonijiet indigeni. Kwalunkwe rtirar ta' permess għandu jiġi motivat b'raġunijiet xjentifiċi u, fejn l-informazzjoni xjentifika tkun għadha insuffiċjenti, minhabba l-prinċipju ta' prekawżjoni u b'konsiderazzjoni għar-regoli amministrattivi nazzjonali.

#### KAPITOLU IV

### KONDIZZJONIJIET GħALL-INTRODUZZJONI WARA L-HRUĠ TA' PERMESS

#### Artikolu 13

### Konformità ma' dispożizzjonijiet Komunitarji oħra

Permess jista' jinhareg biss għal introduzzjoni taht dan ir-Regolament, fejn jidher li jistgħu jiġu sodisfatti l-htigiet taht leġiżlazzjoni oħra, u b'mod partikolari:

- il-kondizzjonijiet tas-saħħa ta' l-annimali mniżzla fid-Direttiva 2006/88/KE dwar il-htigijiet tas-saħħa ta' l-annimali għall-annimali ta' l-akkwakultura u l-prodotti tagħhom, u dwar il-prevenzjoni u l-kontroll ta' ċerti mardiet f'annimali akkwatiċi;
- il-kondizzjonijiet imniżzla fid-Direttiva tal-Kunsill 2000/29/KE tat-8 ta' Mejju 2000 dwar miżuri protettivi kontra l-introduzzjoni ġewwa l-Komunità ta' organiżmi ta' ħsara għall-pjanti jew għall-prodotti tal-pjanti u kontra t-tixrid tagħhom ġewwa l-Komunità <sup>(1)</sup>.

#### Artikolu 14

### Rilaxx ġewwa faċilitajiet ta' l-akkwakultura fil-każ ta' introduzzjonijiet ta' rutina

Fil-każ ta' introduzzjonijiet ta' rutina, ir-rilaxx ta' organiżmi akkwatiċi ġewwa faċilitajiet miftuha jew magħluqa ta' l-akkwakultura għandhom ikunu permessi mingħajr kwarantana jew rilaxx pilota, sakemm, f'każijiet eċċessjonali, l-awtorità kompetenti ma tiddeċidix mod ieħor abbażi ta' parir speċifiku mogħti mill-kumitat konsultattiv. Ċaqliq minn faċilità magħluqa ta' l-akkwakultura lejn faċilità miftuha ta' l-akkwakultura m'għandhomx jiġu kkunsidrati bhala rutina.

#### Artikolu 15

### Rilaxx ġewwa faċilitajiet miftuha ta' l-akkwakultura fil-każ ta' introduzzjonijiet mhux ta' rutina

1. Fil-każ ta' introduzzjonijiet mhux ta' rutina, ir-rilaxx ta' organiżmi akkwatiċi ġewwa faċilitajiet miftuha ta' l-akkwakultura għandu jkun soġġett, jekk meħtieġ, għall-kondizzjonijiet imniżzla fil-paragrafi 2, 3 u 4.

2. L-organiżmi akkwatiċi għandhom jitqiegħdu f'faċilità ta' kwarantana nnominata ġewwa t-territorju tal-Komunità skond il-kondizzjonijiet imniżzla fl-Anness III għall-iskop li jiġi kkostitwit stock ta' hut għar-riproduzzjoni.

<sup>(1)</sup> ĠU L 169, 10.7.2000, p. 1.

3. Il-faċilità ta' kwarantina tista' tkun tinsab fi Stat Membru ieħor li mhux l-Istat Membru riċeventi, dment li jintlahaq qbil bejn l-Istati Membri kollha kkonċernati u li din l-għażla tkun giet inkluża fil-valutazzjoni tar-riskju ambjentali skond l-Artikolu 9.

4. Jekk xieraq, biss il-frieh ta' l-organizmi akkwatiċi introdotti jistgħu jintużaw ffaċilitajiet ta' l-akkwakultura ta' l-Istat Membru riċeventi, sakemm ma tinsab ebda speċi li mhux fil-mira potenzjalment ta' hsara matul il-kwarantina. L-istokk adult jista' jiġi rilaxxat f'dawk il-każijiet fejn l-organizmi ma jirriproduċux f'kattività jew huma kompletament riproduttivament sterili, sakemm tkun ikkonfermata l-assenza ta' speċi li mhux fil-mira potenzjalment ta' hsara.

#### Artikolu 16

### Rilaxx pilota ġewwa faċilitajiet miftuħa ta' l-akkwakultura

L-awtorità kompetenti tista' tehtieg li qabel ir-rilaxx ta' l-organizmi akkwatiċi ġewwa sistemi miftuħa ta' l-akkwakultura jkun hemm rilaxx pilota inizjali soġġett għal konteniment speċifiku u għal miżuri preventivi bbażati fuq il-parir u r-rakkomandazzjonijiet tal-kumitat konsultattiv.

#### Artikolu 17

### Pjanijiet ta' kontinġenza

Għall-introduzzjonijiet kollha li mhumiex ta' rutina u r-rilaxx pilota, l-applikant għandu jfassal pjan ta' kontinġenza għall-approvazzjoni ta' l-awtorità kompetenti, li għandu jinkludi *inter alia* it-tnehhija ta' l-ispeċi introdotta mill-ambjent, jew tnaqqis fid-densità, għal avvenimenti mhux previsti b'effetti negattivi fuq l-ambjent jew fuq il-popolazzjonijiet indigeni. Fil-każ li jsehħ avveniment bhal dan, il-pjanijiet ta' kontinġenza għandhom jiġu implimentati minnufih u l-permess jista' jiġi rtirat, temporanjament jew permanentement skond l-Artikolu 12.

#### Artikolu 18

### Monitoraġġ

1. Għandu jsir monitoraġġ ta' speċi aljeni wara r-rilaxx tagħhom ffaċilitajiet miftuħa ta' l-akkwakultura għal perijodu ta' sentejn jew ċiklu shih ta' ġenerazzjoni, skond liema jkun l-itwal, sabiex jiġi vvalutat jekk l-impatti kienu previsti b'mod preċiż jew jekk hemmx impatti addizzjonali jew differenti. Il-livell ta' tixrid jew ta' konteniment ta' l-ispeċi għandu jiġi studjat b'mod partikolari. L-awtorità kompetenti għandha tiddeċiedi jekk l-applikant għandux l-esperjenza adegwata jew jekk korp ieħor għandux iwettaq il-monitoraġġ.

2. Soġġett għall-opinjoni tal-kumitat konsultattiv, l-awtorità kompetenti tista' tehtieg perijodi ta' monitoraġġ itwal sabiex tivvaluta kwalunkwe effetti possibbli għall-perijodu fit-tul fuq l-ekosistema li mhumiex faċilment identifikabbli fil-perijodu stipulat fil-paragrafu 1.

3. Il-kumitat konsultattiv għandu jivvaluta r-riżultati tal-programm ta' monitoraġġ u jinnota b'mod partikolari kwalunkwe avveniment li ma għiex antiċipat sewwa fil-valutazzjoni tar-riskju ambjentali. Ir-riżultati ta' dik il-valutazzjoni għandhom

jintbagħtu lill-awtorità kompetenti li għandha tinkludi sommarju tar-riżultati fir-reġistru nazzjonali stabbilit taħt l-Artikolu 23.

#### KAPITOLU V

### KONDIZZJONIJET GĦAT-TRASLOKAZZJONIJET WARA L-HRUĠ TA' PERMESS

#### Artikolu 19

### Konformità ma' dispożizzjonijiet Komunitarji oħra

Permess jista' jinhareġ biss għal traslokazzjoni taħt dan ir-Regolament, fejn jidher li jistgħu jiġu sodisfatti l-htigiet taħt leġiżlazzjoni oħra u b'mod partikolari:

- (a) il-kondizzjonijiet tas-saħħa ta' l-annimali mnizzla fid-Direttiva tal-Kunsill 2006/88/KE <sup>(1)</sup>
- (b) il-kondizzjonijiet imnizzla fid-Direttiva 2000/29/KE <sup>(2)</sup>

#### Artikolu 20

### Traslokazzjoni mhux ta' rutina ffaċilitajiet miftuħa ta' l-akkwakultura

Fil-każ ta' traslokazzjonijiet mhux ta' rutina ffaċilitajiet miftuħa ta' l-akkwakultura, l-awtorità kompetenti tista' tehtieg li qabel ma jkun hemm rilaxx ta' organizmi akkwatiċi, isehħ rilaxx pilota inizjali b'miżuri ta' konteniment u ta' prevenzjoni bbażati fuq il-parir u r-rakkomandazzjonijiet tal-kumitat konsultattiv.

#### Artikolu 21

### Kwarantina

L-Istat Membru riċeventi jista' f'każijiet eċċezzjonali u soġġett għall-approvazzjoni mill-Kummissjoni jesigi l-kwarantina skond l-Artikolu 15 (2), (3) u (4) qabel ir-rilaxx ta' l-ispeċi minn traslokazzjonijiet mhux ta' rutina ġewwa faċilitajiet miftuħa ta' l-akkwakultura. It-talba għall-approvazzjoni mill-Kummissjoni għandha tindika r-raġunijiet għaliex hija mehtieġa l-kwarantina. Il-Kummissjoni għandha twieġeb talbiet bhal dawn fi żmien 30 jum.

#### Artikolu 22

### Monitoraġġ wara t-traslokazzjoni

Wara traslokazzjoni mhux ta' rutina, għandu jsir monitoraġġ ta' l-ispeċi skond l-Artikolu 18.

#### KAPITOLU VI

### REGISTRU

#### Artikolu 23

### Reġistru

L-Istati Membri għandhom iżommu reġistru ta' l-introduzzjonijiet u t-traslokazzjonijiet li jkun fih rekord storiku ta' l-applikazzjonijiet kollha magħmula u d-dokumentazzjoni assoċjata miġbura qabel il-hruġ ta' permess u matul il-perijodu ta' monitoraġġ.

<sup>(1)</sup> ĠU L 328, 24.11.2006, p. 14

<sup>(2)</sup> ĠU L 187, 20.7.1999, p. 70.

Ir-reġistru għandu jkun disponibbli liberament għall-Istati Membri u għall-pubbliku skond id-Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess pubbliku għat-tagħrif ambjentali <sup>(1)</sup>.

Biex l-Istati Membri jkunu jistgħu jaqsmu l-informazzjoni li tinsab fir-reġistri tagħhom, tista' tiġi żviluppata sistema speċifika ta' informazzjoni skond il-proċedura msemmija fl-Artikolu 30(2) tar-Regolament (KE) Nru 2371/2002.

## KAPITOLU VII

### DISPOŻIZZJONIJET FINALI

#### Artikolu 24

#### Regoli dettaljati u adattament għall-progress tekniku

1. Emendi għall-Annessi I, II, III u IV u d-dispożizzjonijiet korrispondenti tagħhom meħtieġa sabiex dawn jiġu adattati għall-progress tekniku u xjentifiku għandhom jiġu adottati skond il-proċeduri msemmija fl-Artikolu 30(2) tar-Regolament (KE) Nru 2371/2002.

2. Sabiex speċi jiġu miżjuda ma' l-Anness IV, l-organizmu akkwatiku għandu jkun intuża fl-akkwakultura għal żmien twil (b'referenza għaċ-ċiklu tal-hajja tiegħu) f'ċerti partijiet tal-Komunità mingħajr effetti negattivi, u introduzzjonijiet u translokazzjonijiet għandhom ikunu jistgħu jsiru mingħajr iċ-ċaqliq koinċidenti ta' speċi li mhux fil-mira potenzjalment ta' hsara.

3. Il-Kummissjoni għandha tadotta, skond il-proċedura msemmija fl-Artikolu 30(2) tar-Regolament (KE) Nru 2371/2002, ir-regoli li jimplementaw il-kondizzjonijiet meħtieġa għaž-żieda ta' speċi fl-Anness IV kif imsemmi fil-paragrafu 2.

4. Wara l-adozzjoni mill-Kummissjoni tar-regoli ta' implimentazzjoni msemmija fil-paragrafu 3 l-Istati Membri jistgħu jitolbu lill-Kummissjoni biex iżżid speċi fl-Anness IV bl-użu tal-proċedura msemmija fil-paragrafu 1. L-Istati Membri jistgħu jipprovdu data speċifika biex jagħtu prova ta' koerenza mal-kriterji rilevanti għaž-żieda ta' speċi fl-Anness IV. Il-Kummissjoni għandha tiddeċiedi fi żmien hames xhur wara li tkun irċeviet it-talbiet dwar jekk dawn humiex adatti bl-esklużjoni taż-żmien li matulu l-Istat Membru jipprovdi informazzjoni addizzjonali jekk il-Kummissjoni hekk titlob.

5. Madankollu, it-talbiet ta' l-Istati Membri biex jiżiedu speċi fl-Anness IV li jkunu waslu qabel id-data tad-dhul fis-seħh tar-Regolament, għandhom jiġu deċiżi qabel l-1 ta' Jannar 2009.

6. L-Istati Membri kkonċernati jistgħu jipproponu fir-rigward tar-reġjuni l-aktar imbiegħda tagħhom, kif inhu msemmi fl-Artikolu 299(2) tat-Trattat li jstabbilixxi l-Komunità Ewropea, iż-żieda ta' speċi f'parti separata ta' l-Anness IV.

#### Artikolu 25

#### Dhul fis-seħh

1. Dan ir-Regolament għandu jidhol fis-seħh ghoxrin jum wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dawn għandhom japplikaw 6 xhur wara li jkun daħal fis-seħh ir-Regolament tal-Kummissjoni dwar ir-regoli ta' implimentazzjoni msemmi fl-Artikolu 24(3), iżda mhux aktar tard mill-1 ta' Jannar 2009.

2. Madankollu, id-dispożizzjonijiet li jinsabu fil-Kapitolu I u l-Kapitolu II kif ukoll l-Artikolu 24, għandhom ikunu applikabbli mid-data tad-dhul fis-seħh tar-Regolament.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, 11 ta' Ġunju 2007.

Għall-Kunsill

Il-President

H. SEEHOFFER

<sup>(1)</sup> ĠU L 41, 14.2.2003, p. 26.



## ANNEX I

## APPLIKAZZJONI

**(Linji gwida indikattivi għad-dossier li għandu jimtela mill-applikant kif previst mill-Artikolu 6)**

Kull fejn hu possibbli, l-informazzjoni għandha tiġi ssostanzjata b'referenzi mil-letteratura xjentifika, u minn notazzjonijiet għal komunikazzjonijiet personali ma' l-awtoritajiet xjentifiċi u l-esperti dwar is-sajd. Hu kunsiljabbli li l-applikanti jiddistingwu bejn caqliq lejn facilitajiet "miftuħa" jew "magħluqa" ta' l-akkwakultura.

Għall-għan ta' dan l-Anness, meta applikazzjoni tirreferi għal traslokazzjoni proposta, aktar milli introduzzjoni, it-termini, introduzzjoni/introdott(i) għandhom jinbidlu bi traslokazzjoni/traslokati(i).

**A. Sommarju esekuttiv**

Agħti sommarju qasir tad-dokument inkluża deskrizzjoni tal-proposta, l-impatti potenzjali fuq l-ispeċi indigeni u l-habitats tagħhom u passi ta' mitigazzjoni sabiex jiġu minimizzati l-impatti potenzjali fuq l-ispeċi indigeni.

**B. Introduzzjoni**

- (1) Isem (komuni u xjentifiku) ta' l-organizmu propost għall-introduzzjoni jew it-traslokazzjoni, b'indikazzjoni tal-ġenus, l-ispeċi, is-sottospeċi jew il-klassifikazzjoni tassonomika aktar baxxa fejn applikabbli.
- (2) Iddeskrivi l-karatteristiċi ta' l-organizmu, inklużi karatteristiċi li jiddistingwu lill-organizmu. Inkludi tpingija xjentifika jew ritratt.
- (3) Iddeskrivi l-istorja fl-akkwakultura, titjib li sar jew introduzzjonijiet oħra (jekk xieraq).
- (4) Iddeskrivi l-oġġettivi u r-raġuni għall-introduzzjoni proposta, inkluża spjegazzjoni għaliex oġġettiv bhal dan ma jistax jintlaħaq permezz ta' l-użu ta' speċi indigena.
- (5) Liema kienu l-istrategġiji alternattivi li tqiesu sabiex jintlaħqu l-oġġettivi tal-proposta?
- (6) X'inhi ż-zona ġeografika ta' l-introduzzjoni proposta? Iddeskrivi l-habitats, l-ekosistema u l-istatus ta' protezzjoni ta' l-ambjent riċeventi. Inkludi mappa.
- (7) Iddeskrivi n-numri ta' organiżmi li qed tiġi proposta l-introduzzjoni tagħhom (inizjalment, fl-aħħar mill-aħħar). Il-proġett jista' jinqasam f'sotto-komponenti differenti? Jekk dan huwa l-każ, kemm-il organizmu huwa involut f'kull sotto-komponent?
- (8) Iddeskrivi s-sors(i) ta' l-istokk (faċilità) u l-istokk ġenetiku (jekk huwa magħruf).

**Ċ. Informazzjoni dwar il-hajja ta' l-ispeċi li għandha tiġi introdotta – għal kull stadju ta' hajja**

- (1) Iddeskrivi ż-zona ta' distribuzzjoni naturali (native range) u l-bidliet fiż-zona ta' distribuzzjoni minhabba l-introduzzjonijiet.
- (2) L-istokk li minnu l-introduzzjoni/traslokazzjoni ser isiru għandu rabta ma' kwalunkwe speċi mhux fil-mira magħrufa?
- (3) X'inhi d-distribuzzjoni ta' tali speċi mhux fil-mira fiż-zona ta' oriġini ta' l-istokk li għandu jiġi introdott/traslokati?
- (4) Niżżel fejn l-ispeċi giet introdotta preċedentement u ddeskrivi l-effetti ekoloġiċi fuq l-ambjent taż-zona riċeventi (predatur, priża, kompetitur, u/jew elementi strutturali/funzjonali tal-habitat).
- (5) Liema fatturi jillimitaw l-ispeċi fiż-zona ta' distribuzzjoni naturali tagħha.
- (6) Iddeskrivi t-tolleranzi fiżjoloġiċi (kwalità ta' l-ilma, temperatura, ossiġnu, u mluha) f'kull stadju tal-hajja (stadji fil-bidu tal-hajja, stadju adult u dak riproduttiv).

- (7) Iddeskrivi l-preferenzi tal-habitat u t-tolleranzi għal kull stadju tal-hajja.
- (8) Iddeskrivi l-bijoloġija riproduttiva.
- (9) Iddeskrivi l-imġiba migratorja.
- (10) Iddeskrivi l-preferenzi ta' l-ikel għal kull stadju tal-hajja.
- (11) Iddeskrivi r-rata ta' tkabbir u t-tul tal-hajja (ukoll fiż-żona ta' l-introduzzjoni proposta, jekk magħrufa).
- (12) X'inhi l-età jew il-firxa ta' etajiet ta' l-ispeċi ikkonċernati?
- (13) Iddeskrivi l-karatteristiċi ta' mġiba (soċjali, territorjali, aggressivi).

#### D. Interazzjoni ma' l-ispeċi indigeni

- (1) X'inhu l-potenzjal għas-soppravivenza u l-istabbiliment ta' l-organizmu introdott jekk dan jahrab? (Din il-mistoqsija tapplika għal ċaqliq f-facilitajiet miftuħa u magħluqa ta' l-akkwakultura.)
- (2) Liema huwa/huma l-habitat(s) li fi h(om) l-ispeċi introdotta x'aktarx tokkupa fiż-żona proposta ta' introduzzjoni u din se tikkoinċidi ma' dak ta' speċi vulnerabbli, mhedda jew fil-periklu? (Indika jekk iż-żona proposta ta' introduzzjoni tinkludix ukoll l-ilmijiet kontigwi.)
- (3) Ma' liema speċi se jkun hemm sovvrappożizzjoni ta' niċċa ekoloġika? Jeżistu xi riżorsi ekoloġiċi mhux użati li minnhom l-ispeċi tiegħu vantaġġ?
- (4) X'ser jiekol l-organizmu introdott fl-ambjent riċeventi?
- (5) Din il-predazzjoni ser toħloq xi impatti avversi fuq l-ekosistema riċeventi?
- (6) L-organizmi introdotti ser jgħixu u jirriproduċu b'suċċess fiż-żona proposta ta' introduzzjoni jew ser jkun meħtieġ stokkjar annwali? (Din il-mistoqsija tapplika għal speċi li mhumiex mahsuba għal facilitajiet magħluqa ta' l-akkwakultura.)
- (7) L-organizmi introdotti se jibridizzaw ma' speċi indigeni? L-estinzjoni lokali ta' xi speċi jew stokks indigeni hija possibbli b'riżultat ta' l-introduzzjoni proposta? Jeżistu xi effetti possibbli ta' l-organizmi introdotti fuq l-imġiba riproduttiva u ż-żoni fejn ibid il-hut ta' speċi lokali?
- (8) Hemm xi impatti potenzjali fuq il-habitat jew il-kwalità ta' l-ilma b'riżultat ta' l-introduzzjoni proposta?

#### E. Ambjent riċeventi u ilmijiet kontigwi

- (1) Agħti informazzjoni fiżika dwar l-ambjent riċeventi u l-korpi kontigwi ta' l-ilma bħalma huma temperaturi stagjonali ta' l-ilma, l-imluħa u ċ-ċarezza, l-ossigenu maħlul fl-ilma, l-pH, in-nutrijenti u l-metalli. Dawk il-parametri jaqblu mat-tolleranzi/preferenzi ta' l-ispeċi li għandha tiġi introdotta, inklużi l-kondizzjonijiet meħtieġa għar-riproduzzjoni?
- (2) Elenka l-kompożizzjoni skond l-ispeċi (vertebrati akkwatiċi, invertebrati u pjanti prinċipali) ta' l-ilmijiet riċeventi.
- (3) Agħti l-informazzjoni dwar il-habitat fiż-żona ta' introduzzjoni, inklużi l-ilmijiet kontigwi u identifika l-habitat kritiku. Liema minn dawk il-parametri jaqblu mat-tolleranzi/preferenzi ta' l-organizmi li għandhom jiġu introdotti? L-organizmi introdotti jistgħu jiddisturbaw xi habitats fost dawk deskritti?
- (4) Iddeskrivi l-ostakli naturali jew magħmula mill-bniedem li għandhom jipprevjenu iċ-ċaqliq ta' l-organizmi introdotti għal ġewwa ilmijiet oħra li jmissu magħhom.

#### F. Monitoraġġ

Iddeskrivi l-pjanijiet għall-valutazzjonijiet ta' segwitu tas-suċċess ta' l-ispeċi proposti għall-introduzzjoni u kif kwalunkwe impatt negattiv fuq l-ispeċi indigeni u l-habitats tagħhom se jiġi vvalutat.

**G. Pjan ta' Ġestjoni**

- (1) Iddeskrivi l-pjan ta' ġestjoni għall-introduzzjoni proposta. Dan għandu jinkludi, iżda m'għandux ikun ristrett għall-informazzjoni li ġejja:
  - (a) miżuri meħuda sabiex jiġi żgurat li l-ebda speċi oħra (speċi mhux fil-mira) ma takkumpanja l-vjeġġ;
  - (b) min se jkollu l-permess juża l-organizmi proposti u skond liema termini u kondizzjonijiet;
  - (ċ) se jkun hemm fażi pre-kummerċjali għall-introduzzjoni proposta?
  - (d) deskrizzjoni tal-pjan ta' kontinġenza għat-tnehhija ta' l-ispeċi;
  - (e) deskrizzjoni tal-pjan ta' assigurazzjoni tal-kwalità għall-proposta, u,
  - (f) htigiet legiżlattivi oħra li jehtieġ li jintlahqu.
- (2) Iddeskrivi l-miżuri kimiċi, bijofiziċi u ta' ġestjoni li qed jittiehdu għall-prevenzjoni ta' ħarba aċċidentali ta' l-organizmu u speċi mhux fil-mira, lejn u l-istabbiliment tagħhom fi, ekosistemi reċipjenti li mhumiex fil-mira. Aġti d-dettalji tas-sors ta' l-ilma, id-destinazzjoni ta' l-effluwent, kwalunkwe trattament ta' l-effluwent, prossimità għal sistemi ta' dranaġġ għall-maltemp, kontroll tal-predatur, sigurtà tal-post u miżuri għall-prevenzjoni ta' hrib, jekk huma meħtieġa.
- (3) Iddeskrivi l-pjanijiet ta' kontinġenza fil-każ ta' rilaxx mhux intenzjonat, aċċidentali jew mhux awtorizzat ta' l-organizmi mill-faċilitajiet ta' trobbija u ta' tifqis jew espansjoni aċċidentali jew mhux mistennija taż-żona ta' kolonizzazzjoni wara r-rilaxx.
- (4) Jekk din il-proposta hija maħsuba sabiex tohloq żona tas-sajd, aġti d-dettalji dwar l-oġettiv ta' din iż-żona tas-sajd. Min jibbenefika minn tali żona tas-sajd? Aġti d-dettalji tal-pjan ta' ġestjoni u, jekk huwa xieraq, inkludi tibdiliet fil-pjanijiet ta' ġestjoni għal speċi li se jintlaqtu.

**H. Data kummerċjali**

- (1) Aġti l-isem tas-sid u/jew il-kumpanija, in-numru ta-licenzja għall-akkwakultura u l-licenzja kummerċjali (fejn applikabbli) jew l-isem ta' l-aġenzija jew id-dipartiment tal-gvern b'isem ta' kuntatt u informazzjoni dwar it-telefon, il-fax u l-e-Mail.
- (2) Aġti indikazzjoni dwar il-vijabbiltà ekonomika tal-proġett propost.

**I. Referenzi**

- (1) Aġti bibliografija ddettaljata tar-referenzi kollha msemmija fil-proċess ta' thejija ta' l-applikazzjoni.
- (2) Aġti lista ta' ismijiet, inkluzi l-indirizzi, ta' l-awtoritajiet xjentifiċi u l-esperti dwar is-sajd li ġew ikkonsultati.

## ANNEX II

**Proċeduri u elementi minimi li għandhom jiġu indirizzati f'valutazzjoni tar-riskju ambjentali kif previst fl-Artikolu 9**

Sabiex jiġu vvalutati r-riskji assoċjati ma' l-introduzzjoni jew it-traslokazzjoni ta' organiżmi akkwatici huwa mehtieg li tiġi vvalutata l-probabbiltà li l-organiżmi jiġu stabbiliti u l-konsegwenzi ta' dan l-istabbiliment.

Il-proċess jindirizza l-komponenti ambjentali ewlenin. Huwa jagħti approċċ standardizzat għall-valutazzjoni tar-riskju ta' impatti ġenetiċi u ekoloġiċi kif ukoll il-potenzjal għall-introduzzjoni ta' speċi mhux fil-mira li jista' jkollha impatt fuq l-ispeċi indigeni ta' l-ilmijiet riċevanti proposti.

Matul il-proċess ta' revizzjoni, l-enfażi mhix fuq il-klassifikazzjonijiet, iżda fuq id-dikjarazzjonijiet bijoloġiċi dettaljati u ta' informazzjoni rilevanti oħra li jimmotivawhom. Fil-każ ta' incertezza xjentifika, il-prinċipju ta' prekawżjoni għandu jiġi applikat.

Għall-ghan ta' dan l-Anness, meta applikazzjoni tirreferi għal traslokazzjoni proposta t-termini "introduzzjoni/introdott(i)" għandhom jinbidlu bi "traslokazzjoni/traslokot(i)".

## PARTI 1

**PROĊESS TA' VALUTAZZJONI TAR-RISKJI EKOLOĠIĊI U ĠENETIĊI**

## Fażi 1:

**Verosimiljanza ta' stabbiliment u ta' tixrid lil hinn miż-żona ta' introduzzjoni maħsuba**

Avveniment	Verosimili (Gh, M, B) <sup>(1)</sup>	Ċertezza (FĊ, RĊ, RI, FI) <sup>(2)</sup>	Kummenti b'appoġġ għall-valutazzjoni <sup>(3)</sup>
L-ispeċi introdotta jew traslokata, mahruha jew imxerda, tikkolonizza u żżomm b'suċċess popolazzjoni fiż-żona maħsuba ta' introduzzjoni li mhix fil-kontroll tal-facilità ta' l-akkwa-kultura.			
L-ispeċi introdotta jew traslokata, mahruha jew imxerda, tinxtered lil hinn miż-żona maħsuba ta' introduzzjoni.			
Klassifikazzjoni finali <sup>(4)</sup>			

<sup>(1)</sup> Gh = Gholi, M = Medju, B = Baxx

<sup>(2)</sup> FĊ = Ferm ċert, RĊ = Raġjonevolment ċert, RI = Raġjonevolment incert, FI = Ferm incert

<sup>(3)</sup> L-ewalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(4)</sup> Il-klassifikazzjoni finali għall-Verosimili ta' stabbiliment u tixrid hija assenjata l-valur ta' l-element bl-iktar klassifikazzjoni baxxa (per eżempju, klassifikazzjonijiet ta' Gholi u Baxx għall-elementi ta' hawn fuq jirriżultaw fi klassifikazzjoni finali Baxx). Għal darb'ohra, iż-żewġ avvenimenti – il-probabbiltà li l-organiżmu jikkolonizza u jżomm popolazzjoni fiż-żona maħsuba ta' introduzzjoni (kemm jekk hi ambjent magħluq bhal ma hi facilità, jew habitat naturali) u l-probabbiltà li jinfirex lil hinn miż-żona maħsuba ta' introduzzjoni (stmeta kif spjegat hawn fuq) – jehtieg li jsehhu fil-fatt sabiex isehh l-istabbiliment lil hinn miż-żona maħsuba ta' introduzzjoni. Il-klassifikazzjoni finali għal-livell ta' Ċertezza hija assenjata l-valur ta' l-element bl-iktar grad Baxx ta' ċertezza (per eżempju, klassifikazzjonijiet Ferm Ċert u Raġjonevolment Ċert jirriżultaw fi klassifikazzjoni finali Raġjonevolment Ċert). Għandu jittiehed kont tad-"dannu" ta' stabbiliment u tixrid, flimkien mal-proporzjon riskju/benefiċċju, biex wiehed jaasal għall-klassifikazzjoni finali.

## Fażi 2:

**Konsegwenzi ta' stabbiliment u ta' tixrid**

Avveniment	Verosimili (Gh, M, B)	Ċertezza (FĊ, RĊ, RI, FI)	Kummenti b'appoġġ għall-valutazzjoni <sup>(1)</sup>
Taħlit ġenetiku ma' popolazzjonijiet lokali jwassal għal telfien tad-diversità ġenetika.			

Avveniment	Verosimili (Gh, M, B)	Ċertezza (FĊ, RĊ, RI, FI)	Kummenti b'appoġġ ghall-valutazzjoni <sup>(1)</sup>
Konkorrenza (ikel, spazju) ma' jew predazzjoni fuq popolazzjonijiet indiġeni twassal għall-qerda tagħhom.			
Avvenimenti oħra mhux mixtieqa ta' natura ekoloġika			
Xi uħud mill-avvenimenti msemmija hawn fuq jippersistu wkoll wara t-tnehhija ta' l-ispeċi introdotta.			
Klassifikazzjoni finali <sup>(2)</sup>			

<sup>(1)</sup> L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(2)</sup> Il-klassifikazzjoni finali għall-Konsegwenzi ta' stabbiliment u ta' tixrid hija assenjata l-valur ta' l-element (probabbiltà individwali) bl-iktar grad għoli u l-klassifikazzjoni finali għal-livell ta' Ċertezza hija assenjata l-valur ta' l-element bl-iktar livell baxx ta' ċertezza.

### Fażi 3:

#### Potenzjal tar-Riskju marbut ma' l-ispeċi aljeni u li ma jinstabux lokalmnt

Valur uniku huwa mogħti abbażi tal-valutazzjonijiet imwettqa fil-Fażijiet 1 u 2:

Komponent	Potenzjal ta' Riskju (Gh, M, B)	Ċertezza (FĊ, RĊ, RI, FI)	Kummenti b'appoġġ ghall-valutazzjoni <sup>(1)</sup>
Stabbiliment u tixrid (fażi 1)			
Konsegwenzi ekoloġiċi (fażi 2)			
Klassifikazzjoni finali tal-potenzjal ta' riskju kumplessiv <sup>(2)</sup>			

<sup>(1)</sup> L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(2)</sup> Il-kategorizzazzjoni finali tal-potenzjal ta' riskju tiegħu l-valur ta' oghla żewġ probabbiltajiet fejn m'hemmz zieda fil-probabbiltà bejn iż-żewġ stimi (jigifieri jekk ir-Riskju ta' stabbiliment u tixrid huwa għoli u r-Riskju ta' konsegwenzi ekoloġiċi huwa medju, il-klassifikazzjoni finali tiegħu l-valur ta' l-oghla wahda miz-żewġ probabbiltajiet li huma għolja. Meta jkun hemm zieda fil-probabbiltà bejn iż-żewġ stimi (jigifieri tahlita ta' għoli u baxx) il-valur finali huwa medju.

Ir-rizultat ta' din il-valutazzjoni ser jinghata f'termini tal-livelli ta' riskju li ġejjin:

Ċaqliq ta' riskju għoli:

- għandu riskju għoli li jagħmel ħsara lill-bijodiversità minn tixrid u konsegwenzi ekoloġiċi oħra;
- jahdem f'kondizzjonijiet ta' trobbija li jżidu r-riskju ta' tali ħsara;
- jinvolti faċilità ta' l-akkwakultura li tbigh animali akkwatiċi hajjin għal aktar trobbija jew tghammir mill-ġdid;
- bhala konsegwenza ċ-ċaqliq huwa ta' thassib serju (huma mehtieġa miżuri serji ta' mitigazzjoni). Huwa rakkomandat li l-proposta ma tigix aċċettata sakemm ma jkunux jistghu jġu żviluppati proċeduri ta' mitigazzjoni sabiex jitnaqqas ir-riskju għal baxx.

Ċaqliq ta' riskju medju:

- għandu riskju medju li jagħmel ħsara lill-bijodiversità minn tixrid u konsegwenzi ekoloġiċi oħra;
- jahdem f'kondizzjonijiet ta' trobbija li mhux neċessarjament iżidu r-riskju ta' tali ħsara, b'kont mehud ta' l-ispeċi u l-kondizzjonijiet ta' trażzin;
- jinvolti faċilità ta' l-akkwakultura li tbigh il-prodotti tagħha prinċipalment għall-konsum mill-bniedem;

- (d) bhala konsegwenza ċ-ċaqliq huwa ta' thassib moderat. Huwa rakkomandat li l-proposta ma tiġix aċċettata sakemm ma jkunux jistgħu jiġu żviluppatti proċeduri ta' mitigazzjoni sabiex jitnaqqas ir-riskju għal baxx.

Ċaqliq ta' riskju baxx:

- (a) għandu riskju baxx li jaġhmel hsara lill-bijodiversità minn tixrid u konsegwenzi ekoloġiċi oħra.
- (b) jaħdem f'kondizzjonijiet ta' trobbija li ma jżidux ir-riskju ta' tali hsara;
- (ċ) jinvolvi faċilità ta' l-akkwakultura li tbigh il-prodotti tagħha għall-konsum mill-bniedem biss;
- (d) bhala konsegwenza ċ-ċaqliq huwa ta' thassib negligibbli. Huwa rakkomandat li l-proposta tiġi approvata. Il-mitigazzjoni mhix meħtieġa.

Il-proposta tista' tiġi approvata biss kif ippreżentata (l-ebda miżuri ta' mitigazzjoni ma huma meħtieġa) jekk il-potenzjal kumplessiv tar-riskju stmat huwa Baxx u jekk iċ-ċertezza kumplessiva li għaliha r-riskju kumplessiv ġie stmat għal Ferm Ċert jew Raġjonevolment Ċert.

Jekk, bhala rizultat ta' l-ewwel analiżi, kategorija Għoli jew Medju tiġi attribwita lir-riskju kumplessiv, imbagħad proposti ta' konteniment jew ta' mitigazzjoni għandhom jiġu inkorporati fl-applikazzjoni, li se tkun soġġetta għal analiżi tar-riskju sussegwenti sakemm il-klassifikazzjoni finali għar-riskju kumplessiv issir Baxx b'valutazzjoni Ferm Ċert jew Raġjonevolment Ċert. Deskrizzjonijiet ta' dawn il-fażijiet addizzjonali, flimkien ma' speċifikazzjonijiet dettaljati tal-miżuri ta' konteniment jew ta' mitigazzjoni, se jsiru parti integrali tal-Valutazzjoni tar-Riskju.

## PARTI 2

### PROĊESS TA' VALUTAZZJONI GĦAL SPEĊI MHUX FIL-MIR

#### Faži 1:

#### Verosimiljanza ta' stabbiliment u ta' tixrid ta' speċi mhux fil-mira lil hinn miż-żona maħsuba ta' introduzzjoni

Avveniment	Verosimili (Gh, M, B)	Ċertezza (FĊ, RĊ, RI, FI)	Kummenti b'appoġġ għall-valutazzjoni <sup>(1)</sup>
Speċi mhux fil-mira hija introdotta bhala konsegwenza ta' l-introduzzjoni jew it-traslokazzjoni ta' l-organizmi akkwatiċi.			
L-ispeċi mhux fil-mira introdotta ssib ħabitati suxxettibbli jew organizmi ospitanti.			
Klassifikazzjoni finali <sup>(2)</sup>			

<sup>(1)</sup> L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(2)</sup> Il-klassifikazzjoni finali taht Verosimili hija assenjata l-valur ta' l-element bl-iktar klassifikazzjoni ta' riskju baxxa u l-klassifikazzjoni finali għal-livell ta' Ċertezza hija assenjata wkoll il-valur ta' l-element bl-iktar livell baxx ta' ċertezza.

#### Faži 2

#### Konsegwenzi ta' l-istabbiliment u t-tixrid ta' speċi mhux fil-mira

Avveniment	Verosimili (Gh, M, B)	Ċertezza (FĊ, RĊ, RI, FI)	Kummenti b'appoġġ għall-valutazzjoni <sup>(1)</sup>
L-ispeċi mhux fil-mira tikkompeti ma' jew tkun predatur għall-popolazzjonijiet indiġeni, u dan iwassal għall-qerda tagħhom.			
Taħlit ġenetiku ta' l-ispeċi mhux fil-mira mal-popolazzjonijiet lokali jwassal għal telfien tad-diversità ġenetika.			
Avvenimenti oħra mhux mixtieqa ta' natura ekoloġika jew patoloġika			

Avveniment	Verosimili (Gh, M, B)	Ċertezza (FĊ, RĊ, RI, FI)	Kummenti b'appoġġ ghall-valutazzjoni <sup>(1)</sup>
Xi uhd mill-avvenimenti msemmija hawn fuq jippersistu wkoll wara t-tnehhija ta' l-ispeċi mhux fil-mira.			
Klassifikazzjoni finali <sup>(2)</sup>			

<sup>(1)</sup> L-ewalwatur ghandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(2)</sup> Il-klassifikazzjoni finali għall-Konsegwenzi hija assenjata l-valur ta' l-oghla klassifikazzjoni ta' riskju u l-klassifikazzjoni finali għal-livell ta' Ċertezza hija assenjata wkoll il-valur ta' l-element bl-iktar livell baxx ta' ċertezza.

### Fażi 3

#### Potenzjal ta' riskju marbut ma' speċi mhux fil-mira

Valur uniku jinghata abbażi tal-valutazzjonijiet imwettqa fil-Fażijiet 1 u 2:

Komponent	Potenzjal ta' Riskju (Gh, M, B)	Ċertezza (FĊ, RĊ, RI, FI)	Kummenti b'appoġġ ghall-valutazzjoni <sup>(1)</sup>
Stabbiliment u tixrid (fażi 1)			
Konsegwenzi ekoloġiċi (fażi 2)			
Klassifikazzjoni finali <sup>(2)</sup>			

<sup>(1)</sup> L-ewalwatur ghandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

<sup>(2)</sup> Il-klassifikazzjoni finali għall-potenzjal tar-riskju tinghata l-valur ta' l-element bl-iktar klassifikazzjoni ta' riskju baxxa u l-klassifikazzjoni finali għal-livell ta' Ċertezza hija assenjata wkoll il-valur ta' l-element bl-iktar livell baxx ta' ċertezza.

Il-kondizzjonijiet applikabbli għall-valutazzjonijiet tal-potenzjal tar-riskju marbut ma' l-ispeċi aljena (parti 1) għandhom japplikaw ukoll *mutatis mutandis* għal dan il-potenzjal ta' riskju marbut ma' l-ispeċi mhux fil-mira (parti 2), inkluż l-obbligu li jiġu introdotti miżuri ta' konteniment u ta' mitigazzjoni.

### PARTI 3

#### VALUTAZZJONI TAR-RISKJU AMBJENTALI KUMPLESSIV – RAPPORT FIL-QOSOR

- Passat, sfond u raġuni għat-talba:
  - Informazzjoni fil-qosor dwar il-valutazzjoni tar-riskju
  - Sintesi tal-valutazzjoni tar-riskji ekoloġiċi u ġenetiċi
  - Sintesi tal-valutazzjoni tar-riskju għall-ispeċi mhux fil-mira
- Kummenti:
- Miżuri ta' mitigazzjoni:
- Dikjarazzjoni ta' konkluzjoni dwar ir-Riskju potenzjali totali ta' l-organizmu:
- Parir lill-awtorità kompetenti:

## ANNEX III

**Kwarantina**

Il-kwarantina hija l-mezz li bih annimali jew pjanti hajjin u kwalunkwe wiehed mill-organizmi assoċjati tagħhom jinżammu f'izolament shiħ mill-ambjent ċirkondanti sabiex jiġi pprevenut impatt fuq speċi selvaġġi u dawk imrobbija u bidliet mhux mixtieqa lil ekosistemi naturali.

Huwa mehtieg li l-ispeċi aljeni jew li ma jinstabux lokalment jinżammu fi kwarantina għal biżżejjed żmien sabiex jinstabu l-ispeċi kollha mhux fil-mira u sabiex jiġi kkonfermat in-nuqqas ta' patoġeni jew mard. L-unità għandha tinbena skond l-ispeċifikazzjonijiet ta' l-awtorità kompetenti fl-Istat Membru fejn tinsab li għandu jkun responsabbli għall-approvazzjoni tagħha. It-tul tal-kwarantina jrid jiġi indikat fil-permess. Jekk il-facilità ma tinsabx fl-Istat Membru riċeventi, il-kumitat konsultattiv responsabbli għall-facilità u l-kumitat konsultattiv fl-Istat Membru riċeventi jridu jaqblu dwar it-tul tal-kwarantina.

L-operaturi għandhom imexxu l-facilitajiet ta' kwarantina skond il-kondizzjonijiet li ġejjin. Barra minn hekk, l-operatur irid ikollu programm ta' assigurazzjoni tal-kwalità u manwal operattiv.

Għall-ghan ta' dan l-Anness, meta applikazzjoni tirreferi għal traslokazzjoni proposta, it-termini introduzzjoni/introdott (i) għandhom jinbidlu bi traslokazzjoni/traslukat(i).

*Effluwent u rimi ta' l-iskart*

L-effluwenti u l-iskart kollha li jiġu gġenerati fil-facilità jridu jiġu ttrattati b'mod li effettivament jeqred lill-ispeċi fil-mira kollha possibbli u l-organizmi assoċjati. Sabiex jiġu żgurati l-operazzjoni kontinwa u l-konteniment komplet, is-sistemi ta' trattament ta' l-effluwent tal-kwarantina jridu jkunu mgħammra b'mekkanizmi emerġenza *fail-safe*.

L-effluwent u l-iskart ittrattati jista' jkun fihom sustanzi li jagħmlu ħsara lill-ambjent (eż. sustanzi *antifouling*) u għandhom jintremaw b'mod li jnaqqas kemm jista' jkun l-impatt ambjentali.

Id-dettalji tat-trattament ta' l-effluwent u l-iskart solidu jridu jithejjew, bl-elenkar tal-persunal responsabbli għat-trattamenti u għaż-żmien meta dawn għandhom jitwettqu. Irid isir monitoraġġ tas-sistema sabiex jiġu żgurati t-thaddim effettiv u s-sejba minn kmieni ta' ħsarat possibbli.

*Separazzjoni fiżika*

L-organizmi li ġew trasferiti jridu jinżammu separati minn organizmi ohra sabiex ikun żgurat il-konteniment. Dan jeskludi speċi sentinella li jiġu inkluzi speċifikament sabiex jiġu ttestjati l-effetti ta' l-ispeċi introdotti. Ma jridux jithallew jidhlu għasafar, annimali ohra, aġenti ta' mard u kontaminanti.

*Persunal*

L-aċċess għandu jkun ristrett għal persunal imharreġ u awtorizzat. Żraben, idejn u kwalunkwe materjal li jintuza fil-facilità għandhom jiġu diżinfettati (ara taht) qabel il-hruġ mill-facilità.

*Tagħmir*

Malli jaslu, l-istadji kollha tal-hajja, it-tankijiet, l-ilma, il-kontenituri tal-merkanzija u t-tagħmir li jiġi f'kuntatt ma' l-ispeċi introdotti, inkluzi l-vetturi tat-trasport, iridu jiġu ttrattati b'tali mod li jiġi żgurat li ma jsehħx il-hrib ta' l-ispeċi jew ta' speċi assoċjati mhux fil-mira mill-facilità. Il-materjali kollha tal-vjeġġ u ta' l-ippakkjar iridu jiġu diżinfettati jew mahruqa jekk il-hruq tal-materjal huwa awtorizzat.

*Mortalità u r-rimi ta' organizmi mejta*

Iridu jinżammu rekords ta' kuljum dwar l-imwiet u dawn għandhom ikunu disponibbli għal spezzjoni mill-awtorità kompetenti. L-organizmi mejta kollha jridu jinżammu fil-post. L-ebda organizmu mejjet, tessuti jew qxur ma għandhom jintremew mingħajr it-trattament approvat sabiex tiġi żgurata d-diżinfazzjoni totali. Jistgħu jintużaw trattamenti bis-shana bħalma huma l-*autoclaving* jew l-*isterilizzazzjoni* kimika.



Il-mortalità għandha tiġi rrapportata lill-awtorità kompetenti u l-Istati Membri iridu jinvestigaw il-kawża ta' l-imwiet fil-hin. Il-hut mejjet irid jiġi mahzun, ittrasportat u mormi skond ir-Regolament (KE) Nru 1774/2002 tal-Parlament u tal-Kunsill tat-3 ta' Ottubru 2002 li jippreskrivi regoli tas-saħħa li jirrigwardaw prodotti sekondarji ta' l-annimali mhux intenzjonati għall-konsum mill-bniedem <sup>(1)</sup>.

#### *Spezzjoni u ttestjar*

Spezzjonijiet regolari jridu jitwettqu għal speċi mhux fil-mira. Jekk speċi bħal dawn jew mard jew parassiti li qabel kinux ġew osservati jiġu identifikati f'organizmu, iridu jittiehdu l-azzjonijiet mehtieġa sabiex is-sitwazzjoni tiġi kkontrollata. Dawn l-azzjonijiet jistgħu jinkludu l-qerda ta' l-organizmi u d-diżinfazzjoni tal-facilità.

#### *Tul ta' żmien*

It-tul ta' żmien tal-kwarantina jvarja skond l-organizmu in kwistjoni, l-istaġjonalità ta' l-ispeċi mhux fil-mira interessata u l-kondizzjonijiet ta' trobbija.

#### *Żamma tar-rekords*

Il-facilitajiet ta' kwarantina jridu jżommu rekords preċiżi dwar dan li ġej:

- il-hinjiet tad-dħul u tal-ħruġ tal-persunal;
- in-numru ta' mwiet u l-metodu ta' hażna jew rimi;
- it-trattament ta' l-ilma li jidhol fil-facilità u ta' l-effluwent
- il-kampjuni pprezentati lill-esperti sabiex isiru testijiet għal speċi mhux fil-mira;
- kwalunkwe kondizzjoni anormali li taffettwa l-operat ta' kwarantina (qtuġh ta' dawl, ħsara lill-bini, kondizzjonijiet ta' maltemp serju, eċċ.).

#### *Diżinfettar*

Id-diżinfettar jinvolvi l-applikazzjoni ta' diżinfettanti f'koncentrazzjonijiet biżżejjed u għal biżżejjed hin sabiex jinqerdu l-organizmi ta' ħsara. Id-diżinfettanti u l-koncentrazzjonijiet għad-diżinfettar ta' kwarantina jridu jkunu bbażati fuq diżinfettar shih ta' l-ilma baħar u ta' l-ilma helu. Koncentrazzjonijiet simili jridu jintużaw għad-diżinfettar ta' rutina tal-facilità. Huwa rakkomandat li d-diżinfettanti kollha jiġu newtralizzati qabel ma jiġu rilaxxati fl-ambjent ċirkondanti u l-facilitajiet li jużaw l-ilma baħar iridu jiehdu ħsieb l-ossidanti reżidwi prodotti matul id-diżinfazzjoni kimika. Fil-każ ta' emerġenza, bħal is-sejba ta' parassita importat jew aġent ta' mard, irid ikun hemm biżżejjed diżinfettant disponibbli sabiex tiġi trattata l-facilità kollha kemm hi.

<sup>(1)</sup> ĠU L 273, 31.12.2002, p. 1. Ir-Regolament kif emendat bir-Regolament tal-Kummissjoni (KE) Nru 2007/2006 (ĠU L 379, 28.12.2006, p. 98).

## ANNEX IV

**Lista ta' speċi prevista mill-Artikolu 2(5)**

Trota qawsalla, *Oncorhynchus mykiss*

Trota tan-nixxiegha, *Salvelinus fontinalis*

Karpjun komuni, *Cyprinus carpio*

Karpjun Erbivoru, *Ctenopharyngodon idella*

Karpjun Fiddieni, *Hypophthalmichthys molitrix*

Big head carp, *Aristichthys nobilis*

Gajdra tal-Paċifiku, *Crassostrea gigas*

Gandoffla Ġappuniza, *Ruditapes philippinarum*

Large-mouth bass, *Micropterus salmoides*

Arctic char, *Salvelinus alpinus*

---

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## IL-KUNSILL

## DEĊIŻJONI TAL-KUNSILL

tat-25 ta' Ġunju 2007

**li tistabbilixxi l-Fond Ewropew għall-Integrazzjoni ta' ċittadini ta' pajjiżi terzi għall-perjodu mill-2007 sa l-2013 bhala parti mill-Programm Generali "Solidarjetà u Ġestjoni tal-Flussi ta' Migrazzjoni"**

(2007/435/KE)

IL-KUNSILL TA' L-UNJONI EWROPEA,

u kulturali u tiżviluppa miżuri kontra r-razziżmu u l-ksenofobija.

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 63 (3) (a) tiegħu,

Wara li kkunsidra l-proposta mill-Kummissjoni,

(3) L-integrazzjoni ta' ċittadini ta' pajjiżi terzi fl-Istati Membri hija element prinċipali għall-promozzjoni tal-koeżjoni ekonomika u soċjali, li hija objettiv fundamentali tal-Komunità kif iddikjarat fit-Trattat. Madankollu, b'konsiderazzjoni tat-Trattat, il-Fond Ewropew għall-Integrazzjoni ta' ċittadini ta' pajjiżi terzi (minn hawn 'il quddiem imsejjaħ "il-Fond") għandu jkun primarjament immirat lejn ċittadini ta' pajjiżi terzi li jkunu għadhom kif waslu, għal dak li għandu x'jaqsam mal-ko-finanzjament ta' azzjonijiet konkreti li jappoġġaw il-proċess ta' integrazzjoni.

Wara li kkunsidra l-opinjoni tal-Kumitat Soċjali Ekonomiku Ewropew <sup>(1)</sup>,

Wara li kkunsidra l-opinjoni tal-Kumitat tar-Regjuni <sup>(2)</sup>,

Wara li kkunsidra l-opinjoni tal-Parlament Ewropew <sup>(3)</sup>,

Billi:

(1) Minhabba l-istabbiliment progressiv ta' spazju ta' libertà, sigurtà u ġustizzja, it-Trattat jipprevedi kemm għall-adozzjoni ta' miżuri mmirati li jiżguraw il-moviment liberu ta' persuni, flimkien mal-miżuri ta' appoġġ għall-kontrolli tal-fruntieri esterni, l-asil u l-immigrazzjoni, kif ukoll għall-adozzjoni ta' miżuri dwar l-asil, l-immigrazzjoni u s-salvagwardja tad-drittijiet ta' ċittadini ta' pajjiżi terzi.

(4) Fil-Programm ta' l-Aja ta' l-4 u l-5 ta' Novembru 2004, il-Kunsill Ewropew issottolinja li biex jinkiseb l-objettiv ta' stabbiltà u koeżjoni fis-soċjetajiet ta' l-Istati Membri, huwa essenzjali li tiġi żviluppata politika effettiva. Huwa jappella għal aktar koordinazzjoni tal-politika ta' integrazzjoni nazzjonali abbażi ta' qafas komuni u jstieden lill-Istati Membri, lill-Kunsill u lill-Kummissjoni biex jippromwovu skambjar strutturali ta' esperjenza u informazzjoni dwar l-integrazzjoni.

(2) Il-Kunsill Ewropew, fil-laqgħa tiegħu f'Tampere fil-15 u s-16 ta' Ottubru 1999, iddikjara li l-Unjoni Ewropea għandha tiżgura trattament ġust taċ-ċittadini ta' pajjiżi terzi li jirresjedu legalment fit-territorju ta' l-Istati Membri tagħha. Politika ta' integrazzjoni aktar qawwija għandha jkollha l-għan li tagħtihom drittijiet u obbligi komparabbli ma' dawk taċ-ċittadini ta' l-Unjoni Ewropea. Din għandha ssahha ukoll in-non-diskriminazzjoni fil-hajja ekonomika, soċjali

(5) Kif mitlub fil-Programm ta' l-Aja, il-Kunsill u r-rappreżentanti tal-gvernijiet ta' l-Istati Membri fid-19 ta' Novembru 2004 stabbilixxew "Prinċipji Bażiċi Komuni għall-politika ta' integrazzjoni ta' l-immigranti fl-Unjoni Ewropea" (minn hawn 'il quddiem msejjaħ "il-Prinċipji Bażiċi Komuni"). Il-Prinċipji Bażiċi Komuni jgħinu lill-Istati Membri biex jifformulaw politika ta' integrazzjoni billi joffrullhom gwida

<sup>(1)</sup> Opinjoni ta' l-14 ta' Frar 2006 (ĠU C 88, 11.4.2006, p. 15).

<sup>(2)</sup> Opinjoni tas-16 ta' Novembru 2005 (GU C 115, 16.5.2006, p. 47).

<sup>(3)</sup> Opinjoni ta' l-14 ta' Novembru 2006 (għadha mhijiex ippubblikata fil-Ġurnal Uffiċjali).

- maħsuba ta' prinċipji bażiċi li fuqhom huma jistgħu jiġġudikaw u jivvalutaw l-isforzi tagħhom stess.
- (6) Il-Prinċipji Bażiċi Komuni huma komplimentari għal u f'sinergija shiħa ma' l-istrumenti leġislattivi Komunitarji dwar l-ammissjoni u s-soġġorn ta' ċittadini ta' pajjiżi terzi li jirresjedu legalment fir-rigward tar-riunjon tal-familja u r-residenti għal perjodu fit-tul, u oqfsa leġislattivi eżistenti ohra li huma rilevanti, inklużi dawk rigward l-ugwaljanza bejn is-sessi, in-non-diskriminazzjoni u l-inkluzjoni soċjali.
- (7) Filwaqt li jfakkru fil-Komunikazzjoni tal-Kummissjoni ta' l-1 ta' Settembru 2005 dwar Aġenda komuni għall-Integrazzjoni: qafas għall-integrazzjoni ta' ċittadini ta' pajjiżi terzi fl-Unjoni Ewropea, il-Konklużjonijiet tal-Kunsill dik l-aġenda ta' l-1 u t-2 ta' Dicembru 2005 jissottolinjaw il-ħtieġa li tissahħaħ il-politika ta' integrazzjoni ta' l-Istati Membri u jirrikonoxxu l-importanza li jiġi definit qafas f'livell Ewropew għall-integrazzjoni ta' ċittadini ta' pajjiżi terzi li jirresjedu legalment fl-aspetti kollha tas-soċjetà u b'mod partikolari miżuri konkreti għall-implimentazzjoni tal-Prinċipji Bażiċi Komuni.
- (8) In-nuqqas ta' Stat Membru individwali li jiżviluppa u jimplementa politika ta' integrazzjoni jista' jkollu b'modi differenti implikazzjonijiet negattivi għal Stati Membri oħrajn u għall-Unjoni Ewropea.
- (9) Biex tissahħaħ din il-programmazzjoni fil-qasam ta' l-integrazzjoni, l-Awtorità baġitarja dahhlet approprazzjonijiet speċifiċi fil-baġit generali ta' l-Unjoni Ewropea mill-2003 sa l-2006 għall-finanzjament ta' proġetti pilota u azzjonijiet ta' thejġija fil-qasam ta' l-integrazzjoni (minn hawn 'il quddiem imsejjah "INTI").
- (10) Fid-dawl ta' l-INTI u b'referenza għall-Komunikazzjonijiet tal-Kummissjoni dwar l-immigrazzjoni, l-integrazzjoni u l-impjieg u għall-Ewwel rapport annwali dwar il-Migrazzjoni u l-Integrazzjoni, qed titqies il-ħtieġa li mill-2007 'il quddiem il-Komunità tingħata strument speċifiku mfassal biex jikkontribwixxi għall-isforzi nazzjonali ta' l-Istati Membri biex tiġi żviluppata u implimentata politika ta' integrazzjoni li tagħmilha possibbli li ċittadini ta' pajjiżi terzi, ta' sfond kulturali, reliġjuż, lingwistiku u etniku differenti, jissodisfaw il-kondizzjonijiet ta' residenza u li tiffacilita l-integrazzjoni tagħhom fis-soċjetajiet Ewropej, skond il-Prinċipji Bażiċi Komuni u b'komplementarjetà mal-Fond Soċjali Ewropew (minn hawn 'il quddiem imsejjah "il-FSE").
- (11) Biex tiġi żgurata l-konsistenza tar-rispons tal-Komunità għall-integrazzjoni ta' ċittadini ta' pajjiżi terzi, l-azzjonijiet iffinanzjati taħt il-Fond għandhom ikunu speċifiċi u komplementari għall-azzjonijiet iffinanzjati taħt il-FSE u l-Fond Ewropew għar-Refuġjati. F'dan il-kuntest, għandhom jiġu żviluppati arranġamenti speċifiċi ta' programmazzjoni kongunta biex tiġi żgurata l-konsistenza tar-rispons tal-Komunità għall-integrazzjoni ta' ċittadini ta' pajjiżi terzi permezz tal-FSE u l-Fond.
- (12) Meta wiehed jikkunsidra li l-Fond u l-FSE huma taħt gestjoni kondiviza ma' l-Istati Membri, għandhom isiru arranġamenti wkoll f'livell nazzjonali biex tiġi żgurata konsistenza fl-implimentazzjoni. Għal dak il-fini, l-awtoritajiet ta' l-Istati Membri responsabbli għall-implimentazzjoni tal-Fond, għandhom jintalbu jistabbilixxu mekkaniżmi ta' kooperazzjoni u koordinazzjoni ma' l-awtoritajiet maħtura mill-Istati Membri biex imexxu l-implimentazzjoni tal-FSE u l-Fond Ewropew għar-Refuġjati u jiżguraw li l-azzjonijiet taħt dan il-Fond għandhom ikunu speċifiċi u komplementari għall-azzjonijiet iffinanzjati taħt il-FSE u l-Fond Ewropew għar-Refuġjati.
- (13) Din id-Deciżjoni għandha tkun immirata primarjament, safejn tikkonċerna l-finanzjament kongunt ta' l-azzjonijiet konkreti li jappoġġaw il-proċess ta' integrazzjoni ta' ċittadini ta' pajjiżi terzi fl-Istati Membri, lejn azzjonijiet li jirrelataw ma' ċittadini ta' pajjiżi terzi li jkunu għandhom kemm waslu. F'dan il-kuntest tista' ssir referenza għad-Direttiva tal-Kunsill 2003/109/KE tal-25 ta' Novembru 2003 dwar l-istat ta' ċittadini ta' pajjiżi terzi li huma residenti fit-tul <sup>(1)</sup> li tirreferi għall-perjodu ta' hames snin ta' residenza legali li miegħu għandhom ikunu konformi ċ-ċittadini ta' pajjiżi terzi sabiex jikkwalifikaw għall-istat ta' residenza fit-tul.
- (14) Il-Fond għandu jappoġġa wkoll lill-Istati Membri biex isahħu l-kapaċità tagħhom li jiżviluppaw, jimplementaw, jimmonitorjaw u jevalwaw b'mod generali l-istrategġiji, il-politika u l-miżuri kollha dwar l-integrazzjoni għal ċittadini ta' pajjiżi terzi kif ukoll l-iskambju ta' informazzjoni, l-aħjar prattika u kooperazzjoni fi u bejn Stati Membri li jikkontribwixxu għat-tishiħ ta' din il-kapaċità.
- (15) Din id-Deciżjoni hija mfassla biex tiffirma parti minn qafas koerenti li jinkludi wkoll id-Deciżjoni Nru 573/2007/KE tal-Parlament Ewropew u tal-Kunsill tat-23 ta' Mejju 2007 li tistabbilixxi l-Fond Ewropew għar-Refuġjati għall-perjodu mill-2008 sa l-2013, bhala parti mill-Programm Generali "Solidarjetà u Ġestjoni tal-Flussi ta' Migrazzjoni" <sup>(2)</sup>, id-Deciżjoni Nru 574/2007/KE tal-Parlament Ewropew u tal-Kunsill tat-23 ta' Mejju 2007 li tistabbilixxi l-Fond għall-Fruntieri Esterni għall-perjodu mill-2007 sa l-2013 bhala parti mill-Programm Generali "Solidarjetà u Ġestjoni tal-Flussi ta' Migrazzjoni" <sup>(3)</sup>, u d-Deciżjoni tal-Kunsill 575/2007/KE tat-23 ta' Mejju 2007 li tistabbilixxi l-Fond Ewropew għall-Integrazzjoni ta' Ċittadini ta' Pajjiżi Terzi għall-perjodu mill-2007 sa l-2013 bhala parti mill-Programm Generali "Solidarjetà u Ġestjoni tal-Flussi ta' Migrazzjoni" <sup>(4)</sup>, li jimmira li jindirizza l-kwistjoni ta' qsim gust tar-responsabbiltajiet bejn l-Istati Membri fir-rigward tal-piż finanzjarju li jirriżulta mill-introduzzjoni ta' gestjoni integrata tal-fruntieri esterni ta' l-Unjoni u mill-implimentazzjoni ta' linji politiċi komuni dwar l-ażil u l-immigrazzjoni, kif żviluppata skond it-Titolu IV tat-Trattat.

<sup>(1)</sup> ĠU L 16, 23.1.2004, p. 44.

<sup>(2)</sup> ĠU L 144, 6.6.2007, p. 1.

<sup>(3)</sup> ĠU L 144, 6.6.2007, p. 22.

<sup>(4)</sup> ĠU L 144, 6.6.2007, p. 45.

- (16) L-appoġġ ipprovdut mill-Fond ikun aktar effiċjenti u mmirat ahjar jekk il-ko-finanzjament ta' azzjonijiet eliġibbli jkun ibbażat fuq programmar strateġiku pluriennali mfassal minn kull Stat Membru fi djalogu mal-Kummissjoni.
- (17) Abbażi ta' linji gwida strateġiċi adottati mill-Kummissjoni, kull Stat Membru għandu jhejji dokument ta' programmazzjoni pluriennali li jiehu kont tas-sitwazzjoni u l-htigijiet speċifiċi tiegħu u jstabbilixxi l-istrateġija ta' żvilupp tiegħu li għandha ssawwar il-qafas għall-implimentazzjoni ta' l-azzjonijiet li għandhom jiġu elenkati fil-programmi annwali.
- (18) Fil-kuntest ta' ġestjoni kondiviza, kif imsemmi fl-Artikolu 53(1), punt b), tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju li japplika għall-baġit generali tal-Komunitajiet Ewropej <sup>(1)</sup> (minn hawn 'il quddiem imsejjah "ir-Regolament Finanzjarju"), il-kondizzjonijiet li jippermettu lill-Kummissjoni biex teżercita r-responsabbiltajiet tagħha għall-implimentazzjoni tal-baġit generali ta' l-Unjoni Ewropea għandhom ikunu speċifikati u l-obbligi għall-kooperazzjoni ta' l-Istati Membri għandhom ikunu kjarifikati. L-applikazzjoni ta' dawk il-kondizzjonijiet tagħmilha possibbli li l-Kummissjoni tiżgura li l-Istati Membri jużaw il-Fond b'mod leġittimu u korrett u skond il-prinċipju ta' ġestjoni finanzjarja soda fis-sens ta' l-Artikolu 27 u l-Artikolu 48(2) tar-Regolament Finanzjarju.
- (19) Għandhom jiġu stabbiliti kriterji oġġettivi biex jiġu allokati riżorsi annwali disponibbli lill-Istati Membri. Dawn il-kriterji għandhom jieħdu kont tan-numru totali ta' ċittadini ta' pajjiżi terzi li jkunu qed jirresjedu legalment fl-Istati Membri u t-total ta' l-ammissjoni ġdida ta' ċittadini ta' pajjiżi terzi f'perjodu ta' referenza partikolari.
- (20) L-Istati Membri għandhom jadottaw miżuri adegwati biex jiggerantixxu l-funzjonament proprju tas-sistema ta' ġestjoni u kontroll u l-kwalità ta' l-implimentazzjoni. Għal dan il-ghan, huwa meħtieġ li jiġu stabbiliti l-prinċipji ġenerali u l-funzjonijiet meħtieġa li l-programmi kollha għandhom jissodisfaw.
- (21) Skond il-prinċipji ta' sussidjarjetà u proporzjonalità, l-Istati Membri għandhu jkollhom ir-responsabbiltà primarja għall-implimentazzjoni u l-kontroll ta' l-interventi tal-Fond.
- (22) L-obbligi fuq l-Istati Membri dwar is-sistemi ta' ġestjoni u kontroll, iċ-ċertifikazzjoni ta' l-infiq, u l-prevenzjoni, is-sejba u l-korrezzjoni ta' irregolaritajiet u ksur tal-liġi Komunitarja għandhom ikunu speċifikati biex tkun garantita l-implimentazzjoni effiċjenti u korretta tal-programmi pluriennali u annwali tagħhom. B'mod partikolari, safejn jirrigwardja l-ġestjoni u l-kontroll, huwa meħtieġ li jiġu stabbiliti l-arranġamenti li bihom l-Istati Membri jiżguraw li s-sistemi rilevanti jkunu stabbiliti u qed jithaddmu b'mod sodisfaċenti.
- (23) Mingħajr preġudizzju għas-setgħat tal-Kummissjoni rigward il-kontroll finanzjarju, il-kooperazzjoni bejn l-Istati Membri u l-Kummissjoni f'dan il-qasam għandha tiġi nkoragġuta.
- (24) L-effettività u l-impatt ta' l-azzjonijiet appoġġati b'dan il-Fond jiddependu wkoll fuq l-ewalwazzjoni tagħhom u t-tixrid tar-riżultati tagħhom. Ir-responsabbiltajiet ta' l-Istati Membri u l-Kummissjoni f'dan ir-rigward u l-arranġamenti biex tiġi żgurata l-affidabbiltà tal-ewalwazzjoni u l-kwalità ta' l-informazzjoni relatata, għandhom jiġu formalizzati.
- (25) L-azzjonijiet għandhom jiġu evalwati bil-hsieb ta' revizzjoni f'nofs it-terminu u b'valutazzjoni ta' l-impatt, u l-proċess ta' l-ewalwazzjoni għandu jiġi inkorporat fl-arranġamenti ta' monitoraġġ tal-proġett.
- (26) Waqt li tinzamm preżenti l-importanza tal-vizibbiltà tal-finanzjament Komunitarju, il-Kummissjoni għandha tiprovdi gwida biex tiffacilita r-rikonoxximent xieraq ta' l-appoġġ li jingħata minn kwalunkwe awtorità, organizzazzjoni mhux governattiva, organizzazzjoni internazzjonali jew entità oħra li tircievi għotja mill-Fond b'kont mehud tal-prattika fir-rigward ta' strumenti oħrajn taht il-ġestjoni kondiviza, bħall-Fondi Strutturali.
- (27) Din id-Deciżjoni tistabbilixxi pakkett finanzjarju għad-dewmien shih tal-programm fi hdan it-tifsira tal-punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja soda, mingħajr ma jaffettwa b'dan is-setgħat ta' l-awtorità buġetarja kif inhuma definiti fit-Trattat.
- (28) Minhabba li l-oġġettiv ta' din id-Deciżjoni, jiġifieri l-promozzjoni ta' l-integrazzjoni taċ-ċittadini ta' pajjiżi terzi fis-soċjetajiet ospitanti ta' l-Istati Membri, fil-qafas tal-Prinċipji Bażiċi Komuni, ma jstgax jinkiseb b'mod suffiċjenti mill-Istati Membri u għalhekk, minhabba l-iskala u l-effetti ta' l-azzjoni, jista' jinkiseb ahjar mill-Komunità, il-Komunità tista' tadotta miżuri, skond il-prinċipju tas-sussidjarjetà kif imniżżel fl-Artikolu 5 tat-Trattat. Skond il-prinċipju tal-proporzjonalità, kif imniżżel f'dak l-Artikolu, din id-Deciżjoni ma tmurx lil hinn minn dak li huwa meħtieġ sabiex jinkisbu dawk l-oġġettivi.
- (29) Il-miżuri meħtieġa għall-implimentazzjoni ta' din id-Deciżjoni għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżercizzju tas-setgħat ta' implimentazzjoni mogħtija lill-Kummissjoni.
- (30) Sabiex jiġi żgurata li l-Fond jiġi implimentat fil-hin, din id-Deciżjoni għandha tapplika mill-1 ta' Jannar 2007.

<sup>(1)</sup> ĠU L 248, 16.9.2002, p. 1. Ir-Regolament kif emendat l-ahhar bir-Regolament (KE, Euratom) Nru 1995/2006 (ĠU L 390, 30.12.2006, p. 1).

- (31) Skond l-Artikoli 1 u 2 jew il-Protokoll dwar il-pożizzjoni tad-Danimarka, anness ghat-Trattat dwar l-Unjoni Ewropea u ghat-Trattat li jistabbilixxi l-Komunità Ewropea, id-Danimarka mhux qed tiehu sehem fl-adozzjoni ta' din id-Deciżjoni, u għalhekk mhix marbuta biha jew soġġetta għall-applikazzjoni tagħha.
- (32) Skond l-Artikolu 3 tal-Protokoll dwar il-pożizzjoni tar-Renju Unit u ta' l-Irlanda, anness ghat-Trattat dwar l-Unjoni Ewropea u ghat-Trattat li jistabbilixxi l-Komunità Ewropea, l-Irlanda tat notifika, permezz ta' l-ittra tas-6 ta' Settembru 2005, tax-xewqa tagħha li tiehu sehem fl-adozzjoni u l-applikazzjoni ta' din id-Deciżjoni.
- (33) Skond l-Artikolu 3 tal-Protokoll dwar il-pożizzjoni tar-Renju Unit u ta' l-Irlanda, anness ghat-Trattat dwar l-Unjoni Ewropea u ghat-Trattat li jistabbilixxi l-Komunità Ewropea, ir-Renju Unit ta notifika, permezz ta' l-ittra tas-27 ta' Ottubru 2005, tax-xewqa tiegħu li jiehu sehem fl-adozzjoni u l-applikazzjoni ta' din id-Deciżjoni,

ADOTTA DIN ID-DECIŻJONI:

#### KAPITOLU I

### SUĠĠETT, OBIETTIVI U AZZJONIJET

#### Artikolu 1

#### Suġġett u kamp ta' applikazzjoni

1. Din id-Deciżjoni tistabbilixxi għall-perjodu mill-1 ta' Jannar 2007 sal-31 ta' Diċembru 2013 il-Fond Ewropew għall-integrazzjoni ta' ċittadini ta' pajjiżi terzi (minn issa 'l quddiem imsejjah "il-Fond"), bħala parti minn qafas koerenti li jinkludi wkoll id-Deciżjoni Nru 573/2007/KE, id-Deciżjoni Nru 574/2007/KE, u d-Deciżjoni Nru 575/2007/KE, sabiex tikkontribwixxi għat-tishih taz-żona ta' libertà, sigurtà u ġustizzja, u l-applikazzjoni tal-prinċipju ta' solidarjetà bejn l-Istati Membri.

Din id-Deciżjoni tiddefinixxi l-objettivi li għalihom jikkontribwixxi l-Fond, l-implimentazzjoni tiegħu, ir-rizorsi finanzjarji disponibbli u l-kriterji ta' distribuzzjoni għall-allokazzjoni tar-rizorsi finanzjarji disponibbli.

Hija tistabbilixxi r-regoli ta' ġestjoni tal-Fond, inkluż regoli finanzjarji, kif ukoll il-mekkaniżmi ta' monitoraġġ u kontroll ibbażati fuq il-kondiviżjoni tar-responsabbiltajiet bejn il-Kummissjoni u l-Istati Membri.

2. Ċittadini ta' pajjiżi terzi li jkunu fit-territorju ta' pajjiż terz u li jikkonformaw ma' miżuri speċifiċi ta' qabel it-tluq u/jew kondizzjonijiet imniżlin fil-liġi nazzjonali, inklużi daww rigward l-abbiltà ta' integrazzjoni fis-soċjetà ta' dan l-Istat Membru jaqgħu taħt il-kamp ta' applikazzjoni ta' din id-Deciżjoni.

3. Ċittadini ta' pajjiżi terzi li jkunu applikaw għall-asil li dwaru għadha ma ttehditx deciżjoni finali, jew li jgawdu status ta' refuġjat jew ta' protezzjoni sussidjarja, jew jikkwalifikaw bħala

refuġjati jew huma eliġibbli għal protezzjoni sussidjarja skond id-Direttiva tal-Kunsill 2004/83/KE tad-29 ta' April 2004 dwar standards minimi għall-kwalifika u l-istatus ta' ċittadini ta' pajjiżi terzi jew persuni mingħajr stat bħala rifuġjati jew inkella bħala persuni li għandhom bżonn ta' protezzjoni internazzjonali u l-kontenut tal-protezzjoni mogħtija lilhom<sup>(1)</sup>, għandhom ikunu esklużi mill-kamp ta' applikazzjoni ta' din id-Deciżjoni.

4. Ċittadin ta' pajjiżi terzi tfisser kwalunkwe persuna li ma tkunx ċittadin ta' l-Unjoni fis-sens ta' l-Artikolu 17(1) tat-Trattat.

#### Artikolu 2

### Objettiv ġenerali tal-Fond

1. L-objettiv ġenerali tal-Fond huwa li jappoġġa l-isforzi magħmul mill-Istati Membri biex jagħmluha possibbli għal ċittadini ta' pajjiżi terzi ta' sfond ekonomiku, soċjali, kulturali, reliġjuż, lingwistiku u etniku differenti biex jissodisfaw l-kondizzjonijiet ta' residenza u biex jiffaċilitaw l-integrazzjoni tagħhom fis-soċjetajiet Ewropej.

Il-Fond għandu primarjament jiffoka fuq azzjonijiet relatati ma' l-integrazzjoni ta' ċittadini ta' pajjiżi terzi li jkunu għadhom jaslu.

2. Sabiex jippromwovi l-objettiv imsemmi fil-paragrafu 1 il-Fond ser jikkontribwixxi għall-iżvilupp u l-implimentazzjoni ta' strateġiji nazzjonali ta' integrazzjoni għal ċittadini ta' pajjiżi terzi fl-aspetti kollha tas-soċjetà filwaqt li jittiehed kont b'mod partikolari tal-prinċipju li l-integrazzjoni hija proċess dinamiku minn zewġ naħat ta' akkomodazzjoni reċiproka mill-immigranti u r-residenti kollha ta' l-Istati Membri.

3. Il-Fond għandu jikkontribwixxi għall-finanzjament ta' l-assistenza teknika fuq l-inizjattiva ta' l-Istati Membri jew tal-Kummissjoni.

#### Artikolu 3

### Objettivi speċifiċi

Il-Fond għandu jikkontribwixxi għall-objettivi speċifiċi li ġejjin:

- il-faċilitazzjoni ta' l-iżvilupp u l-implimentazzjoni ta' proċeduri ta' ammissjoni rilevanti u ta' appoġġ għall-proċess ta' integrazzjoni ta' ċittadini ta' pajjiżi terzi;
- l-iżvilupp u l-implimentazzjoni tal-proċess ta' integrazzjoni ta' ċittadini ta' pajjiżi terzi li jkunu għadhom kif waslu fl-Istati Membri;
- zieda fil-kapaċità ta' l-Istati Membri li jiżviluppaw, jimplementaw, jimmonitorjaw u jevalwaw il-politika u l-miżuri għall-integrazzjoni ta' ċittadini ta' pajjiżi terzi;
- Skambju ta' informazzjoni, l-aħjar prattika u l-kooperazzjoni fi u bejn l-Istati Membri fl-iżvilupp, l-implimentazzjoni, il-monitoraġġ u l-evalwazzjoni ta' politika u miżuri għall-integrazzjoni ta' ċittadini ta' pajjiżi terzi.

<sup>(1)</sup> ĠU L 304, 30.9.2004, p. 12.

## Artikolu 4

**Azzjonijiet eliġibbli fl-Istati Membri**

1. Rigward l-oġġettiv definit fl-Artikolu 3(a), il-Fond għandu jappoġġa azzjonijiet fl-Istati Membri li:

- (a) jiffacilitaw l-iżvilupp u l-implimentazzjoni mill-Istati Membri ta' proċeduri ta' ammissjoni, inter alia billi jiġu appoġġati proċessi ta' konsultazzjoni mal-partijiet interessati rilevanti u l-parir espert jew skambji ta' informazzjoni dwar approċċi li huma mmirati għal ċittadinanzi jew kategoriji ta' ċittadini speċifiċi ta' pajjiżi terzi;
  - (b) jagħmlu l-implimentazzjoni tal-proċeduri ta' ammissjoni aktar effettivi u aċċessibbli għaċ-ċittadini ta' pajjiżi terzi inter alia billi jużaw Komunikazzjoni u Teknoloġija ta' l-Informatika li huma faċli għall-utent, kampanji ta' informazzjoni u proċeduri ta' għażla;
  - (ċ) ihejju liċ-ċittadini ta' pajjiżi terzi għall-integrazzjoni tagħhom fis-soċjetà ospitanti b'mod aħjar billi jappoġġaw miżuri ta' qabel il-vjaġġ li jippermettulhom jiksbu għarfien u hilet meħtieġa għall-integrazzjoni tagħhom, bhal tahrig vokazzjonali, pakketti ta' informazzjoni, korsijiet komprensivi ta' orjentazzjoni ċivika u tagħlim tal-lingwa fil-pajjiż ta' l-oriġini.
2. Rigward l-oġġettiv definit fl-Artikolu 3(b), il-Fond għandu jappoġġa azzjonijiet fl-Istati Membri li:
- (a) ifasslu programmi u attivitajiet li jimmiraw li jintroduċu ċittadini ta' pajjiżi terzi li għadhom jaslu fis-soċjetà ospitanti u jippermettulhom jiksbu għarfien bażiku dwar il-lingwa, l-istorja, l-istituzzjonijiet, il-fatturi soċjo ekonomiċi, il-hajja kulturali u n-normi u l-valuri fundamentali tas-soċjetà ospitanti, kif ukoll li jikkomplementaw tali programmi u attivitajiet eżistenti;
  - (b) jiżviluppaw u jtejbu l-kwalità ta' tali programmi u attivitajiet fil-livell lokali u reġjonali, b'enfasi partikolari fuq l-orjentazzjoni ċivika;
  - (ċ) isahhu l-kapaċità ta' tali programmi u attivitajiet biex jilhqqu gruppi partikolari, bhal dipendenti ta' persuni soġġetti għall-proċeduri ta' ammissjoni, tfal, nisa, anzjani, illiterati jew persuni b'dizabbiltà;
  - (d) iżidu l-flessibilità ta' tali programmi u attivitajiet, b'mod partikolari permezz ta' korsijiet part-time, moduli mhaffin, sistemi ta' tagħlim minn distanza jew b'mezzi elettronici jew mudelli simili, li jippermettu liċ-ċittadini ta' pajjiżi terzi jlestu l-programmi u l-attivitajiet filwaqt li jaħdmu jew jistudjaw fl-istess hin;
  - (e) jiżviluppaw u jimplimentaw tali programmi jew attivitajiet, immirat lejn ċittadini żgħażaġh ta' pajjiżi terzi, bi sfidi soċjali u kulturali speċifiċi relatati ma' kwistjonijiet ta' identitajiet;

(f) jiżviluppaw tali programmi jew attivitajiet li jinkoraġġixxu l-ammissjoni u jappoġġaw il-proċess ta' integrazzjoni ta' ċittadini ta' pajjiżi terzi bi kwalifikazzjoni għolja jew kwalifikati.

3. Rigward l-oġġettivi definiti fl-Artikolu 3(ċ) u (d), il-Fond għandu jappoġġa azzjonijiet fi u bejn Stati Membri li:

- (a) itejbu l-aċċess ta' ċittadini ta' pajjiżi terzi għal oġġetti u servizzi pubbliċi u privati, inter alia permezz ta' servizzi intermedjarji, servizzi ta' interpretazzjoni u traduzzjoni u billi jtejbu l-kapaċitajiet interkulturali tal-persunal;
- (b) jibnu strutturi ta' organizzazzjoni sostenibbli għall-integrazzjoni u l-ġestjoni tad-diversità, jipromwovu partecipazzjoni li ddum u sostenibbli fil-hajja ċivika u kulturali, u jiżviluppaw modi ta' kooperazzjoni bejn il-partijiet interessati rilevanti differenti biex uffiċjali f'diversi livelli jkunu jistgħu jiskbu malajr informazzjoni dwar esperjenzi u Prattika x'imkien iehor u, fejn possibbli, biex jingabru r-riżorsi;
- (ċ) jiżviluppaw u jimplimentaw tahrig interkulturali, bini tal-kapaċità u ġestjoni tad-diversità, tahrig tal-persunal fi hdan il-fornituri ta' servizz pubbliċi u privati, inklużi istituzzjonijiet ta' edukazzjoni;
- (d) isahhu l-kapaċità tal-koordinazzjoni, l-implimentazzjoni, il-monitoraġġ u l-evalwazzjoni ta' strateġiji nazzjonali ta' integrazzjoni għal ċittadini ta' pajjiżi terzi fil-livelli u d-dipartimenti differenti tal-gvern;
- (e) jikkontribwixxu għall-evalwazzjoni ta' proċeduri ta' ammissjoni jew għall-programmi u l-attivitajiet imsemmijin fil-paragrafu 2 billi jappoġġaw sħarriġ rappreżentattiv fost ċittadini ta' pajjiżi terzi li jkunu bbenefikaw minnhom u/jew fost partijiet interessati rilevanti, bhal impriżi, organizzazzjonijiet mhux governattivi u awtoritajiet reġjonali jew lokali;
- (f) jintroduċu u jimplimentaw skemi biex tingabar u tiġi analizzata informazzjoni dwar il-htigijiet ta' kategoriji differenti ta' ċittadini ta' pajjiżi terzi, flivell lokali jew reġjonali, billi jinvolvu pjattaformi għall-konsultazzjoni ta' ċittadini ta' pajjiżi terzi u għall-iskambju ta' informazzjoni bejn il-partijiet interessati, u billi jsir sħarriġ fost il-komunitajiet ta' l-immigranti dwar l-aħjar rispons għal dawk il-htigijiet;
- (g) jikkontribwixxu għall-proċess miż-żewġ naħat li huwa bażiku għall-politika ta' integrazzjoni billi jiżviluppaw pjattaformi għall-konsultazzjoni ta' ċittadini ta' pajjiżi terzi, l-iskambju ta' informazzjoni bejn partijiet interessat u pjattaformi ta' djalogu interkulturali, reliġjuż u dwar twemmin komuni bejn komunitajiet u/jew bejn komunitajiet u l-awtoritajiet li jfasslu l-politika u jiehdu deċiżjonijiet;
- (h) jiżviluppaw indikaturi u livelli għall-kejl tal-progress flivell nazzjonali;

- (i) jiżviluppaw għodod ta' monitoraġġ u skemi ta' evalwazzjoni ta' kwalità għolja għall-politika u miżuri ta' integrazzjoni.
- (j) jżidu l-aċċettazzjoni tal-migrazzjoni f'soċjetajiet ospitanti kif ukoll l-aċċettazzjoni ta' miżuri ta' integrazzjoni permezz ta' kampanji li jżidu l-għarfien, b'mod partikolari fil-medja.

#### Artikolu 5

### Azzjonijiet Komunitarji

1. Fuq l-inizjattiva tal-Kummissjoni, jista' jintuża sa 7 % tar-riżorsi disponibbli tal-Fond biex jiġu ffinanzjati azzjonijiet transnazzjonali jew azzjonijiet ta' interess għall-Komunità kollha (minn hawn 'il quddiem msejha "azzjonijiet Komunitarji") rigward il-politika ta' immigrazzjoni u integrazzjoni .
2. Biex ikunu eliġibbli għall-finanzjament, l-azzjonijiet Komunitarji għandhom b'mod partikolari:
  - (a) iżidu l-kooperazzjoni tal-Komunità biex ikunu implimentati l-iġġijiet tal-Komunità u l-prattika tajba fil-qasam ta' l-immigrazzjoni u l-integrazzjoni;
  - (b) jappoġġaw l-istabbiliment ta' networks ta' kooperazzjoni transnazzjonali u proġetti pilota bbażati fuq shubijiet transnazzjonali bejn korpi minn żewġ Stati Membri jew aktar, li jkunu mfasslin biex jistimolaw l-innovazzjoni, jiffaċilitaw l-iskambju ta' esperjenza u Prattika tajba u jtejbu l-kwalità tal-linji politiki ta' l-integrazzjoni;
  - (c) jappoġġaw kampanji transnazzjonali li jżidu l-għarfien;
  - (d) jappoġġaw studji, disseminazzjoni u skambju ta' informazzjoni dwar l-aħjar Prattika u l-aspetti l-ohrajn kollha tal-linji politiki dwar l-immigrazzjoni u l-integrazzjoni, inkluż għall-użu ta' teknoloġija mill-aktar moderna,
  - (e) jappoġġaw proġetti pilota u studji li jesploraw il-possibbiltà ta' forom godda ta' kooperazzjoni Komunitarja fil-qasam ta' l-immigrazzjoni u l-integrazzjoni u l-igi Komunitarja fil-qasam ta' l-immigrazzjoni;
  - (f) jappoġġaw l-iżvilupp u l-applikazzjoni ta' għodod, metodi u indikaturi ta' statistika komuni mill-Istati Membri biex jiġu mkejla żviluppi ta' politika fl-oqsma ta' l-immigrazzjoni u l-integrazzjoni.
3. Il-programm ta' hidma annwali li jstabbilixxi l-prijoritajiet għal azzjonijiet Komunitarji għandu jiġi adottat skond il-proċedura msemmija fl-Artikolu 52(2).

#### KAPITOLU II

### PRINĊIPJI TA' ASSISTENZA

#### Artikolu 6

### Komplementarjetà, konsistenza u konformità

1. Il-Fond għandu jipprovdi assistenza li tikkomplementa azzjonijiet nazzjonali, reġjonali u lokali, filwaqt li jintegra fihom il-prijoritajiet tal-Komunità.

B'mod partikolari, biex tiġi żgurata l-konsistenza tar-reazzjoni tal-Komunità għall-integrazzjoni ta' ċittadini ta' pajjiżi terzi, l-azzjonijiet iffinanzjati taht dan il-Fond għandhom ikunu speċifiċi u komplementari għall-azzjonijiet iffinanzjati taht il-Fond Soċjali Ewropew u l-Fond Ewropew għar-Refuġjati.

2. Il-Kummissjoni u l-Istati Membri għandhom jiżguraw li l-assistenza mill-Fond u mill-Istati Membri tkun konsistenti ma' l-attivitajiet, il-linji politiki u l-prijoritajiet tal-Komunità. Din il-konsistenza għandha tintwera l-aktar fil-programm pluriennali msemmi fl-Artikolu 18.

3. L-operazzjonijiet ffinanzjati mill-Fond għandhom jikkonformaw mad-dispożizzjonijiet tat-Trattat u ta' l-atti adottati tahtom.

#### Artikolu 7

### Programmazzjoni

1. L-objettivi tal-Fond għandhom jiġu segwiti fil-qafas ta' perjodu tal-programmazzjoni pluriennali (mill-2007 sa l-2013), soġġett għal revizjoni ta' nofs it-terminu, skond l-Artikolu 20. Is-sistema ta' programmazzjoni pluriennali għandha tinkludi l-prijoritajiet u l-proċess tal-ġestjoni, it-tehid ta' deċiżjonijiet, il-verifika u ċ-ċertifikazzjoni.

2. Il-programmi pluriennali approvati mill-Kummissjoni għandhom jiġu implimentati permezz ta' programmi annwali.

#### Artikolu 8

### Intervent sussidjarju u proporzjonali

1. L-implimentazzjoni tal-programmi pluriennali u annwali msemmijin fl-Artikoli 17 u 19 għandha tkun ir-responsabbiltà ta' l-Istati Membri fil-livell territorjali xieraq, skond is-sistema istituzzjonali speċifika għal kull Stat Membru. Din ir-responsabbiltà għandha tiġi eżerċitata skond din id-Deċiżjoni.

2. Frelazzjoni mad-dispożizzjonijiet ta' verifika l-mezzi użati mill-Kummissjoni u mill-Istati Membri għandhom ivarjaw skond id-daqs tal-kontribuzzjoni Komunitarja. L-istess prinċipju għandu wkoll japplika għad-dispożizzjonijiet dwar l-evalwazzjoni u r-rapporti dwar il-programmi pluriennali u annwali.



## Artikolu 9

**Metodi ta' implimentazzjoni**

1. Il-baġit tal-Komunità allokata għall-Fond għandu jiġi implimentat skond l-Artikolu 53(1)(b) tar-Regolament Finanzjarju, bl-eċċezzjoni ta' l-azzjonijiet Komunitarji msemmijin fl-Artikolu 5 u l-assistenza teknika msemmija fl-Artikolu 14. L-Istati Membri u l-Kummissjoni għandhom jiżguraw konformità mal-prinċipju ta' ġestjoni finanzjarja soda.

2. Il-Kummissjoni għandha teżerċita r-responsabbiltà tagħha biex timplimenta l-baġit ġenerali tal-Komunità Ewropea billi:

- (a) tikkontrolla l-eżistenza u l-funzjonament xieraq tas-sistemi ta' ġestjoni u kontroll fl-Istati Membri skond il-proċeduri deskritti fl-Artikolu 30;
- (b) iżzomm jew tissospendi l-hlasijiet kollha jew partijiet minnhom bi qbil mal-proċeduri deskritti f l-Artikoli 39 u 40 jekk is-sistemi nazzjonali ta' ġestjoni u kontroll jonqsu, u billi tapplika kwalunkwe korrezzjoni finanzjarja oħra meħtieġa, skond il-proċeduri deskritti fl-Artikoli 43 u 44.

## Artikolu 10

**Shubija**

1. Kull Stat Membru għandu jorganizza, skond ir-regoli u l-prattika nazzjonali attwali, shubija ma' l-awtoritajiet u l-korpi li huma involuti fl-implimentazzjoni tal-programm pluriennali jew li, skond l-Istat Membru konċernat, jistgħu jipprovdu kontribut utli għall-iżvilupp tiegħu.

Tali awtoritajiet u korpi jistgħu jinkludu l-awtoritajiet reġjonali, lokali, urbani u oħrajn pubbliċi kompetenti, organizzazzjonijiet u korpi internazzjonali li jirrappreżentaw is-socjetà civili bħal organizzazzjonijiet mhux governattivi, inklużi organizzazzjonijiet ta' emigranti, jew imsieħba soċjali.

Din is-shubija għandha tinkludi mill-inqas l-awtoritajiet ta' implimentazzjoni mahturin mill-Istati Membri għall-fini tal-ġestjoni ta' l-interventi tal-Fond Soċjali Ewropew u l-awtorità responsabbli għall-Fond Ewropew għar-Refuġjati.

2. Tali shubija għandha titwettaq f'konformità shiha mal-ġurisdizzjoni istituzzjonali, legali u finanzjarja rispettiva ta' kull kategorija ta' msieħba.

## KAPITOLU III

**QAFAS FINANZJARJU**

## Artikolu 11

**Riżorsi globali**

1. Il-pakkett finanzjarju għall-implimentazzjoni ta' azzjonijiet iffinanzjati minn dan il-Fond għall-perjodu mill-1 ta' Janjar

2007 sal-31 ta' Diċembru 2013 għandu jkun ta' EUR 825 miljun.

2. L-appropriazzjonijiet annwali għall-Fond għandhom jiġu awtorizzati mill-awtorità tal-baġit fil-limiti tal-Qafas Finanzjarju.

3. Il-Kummissjoni għandha taqsmel tqassim annwali indikattiv għal kull Stat Membru skond il-kriterji stabbiliti fl-Artikolu 12.

## Artikolu 12

**Distribuzzjoni annwali ta' riżorsi għal azzjonijiet eliġibbli fl-Istati Membri**

1. Kull Stat Membru għandu jirċievi ammont fiss ta' EUR 500,000 mill-allokkazzjoni annwali tal-Fond.

Dan l-ammont għandu jkun iffissat għal EUR 500,000 fis-sena għall-Istati Membri li se jissieħbu fl-Unjoni Ewropea matul il-perjodu mill-2007 sa l-2013, għall-parti li tibqa' tal-perjodu mill-2007 sa l-2013 mis-sena ta' wara l-adeżjoni tagħhom.

2. Il-bqija tar-riżorsi annwali disponibbli għandhom jiġu mqassmin bejn l-Istati Membri kif ġej:

(a) 40 % fi proporzjon għall-medja tan-numru totali ta' ċittadini ta' pajjiżi terzi li jkunu qed jirresjedu legalment fl-Istati Membri matul it-tliet snin preċedenti; u

(b) 60 % fi proporzjon għan-numru ta' ċittadini ta' pajjiżi terzi li jkunu kisbu awtorizzazzjoni maħruġa minn Stat Membru biex jirresjedi fit-territorju tiegħu matul it-tliet snin preċedenti

3. Madankollu, għall-fini tal-kalkolu msemmi fil-paragrafu 2(b), il-kategoriji ta' persuni li ġejjin m'għandhomx ikunu inklużi:

(a) haddiema staġonali, kif definiti taħt il-liġi nazzjonali;

(b) ċittadini ta' pajjiżi terzi ammessi għall-finijiet ta' studji, skambju ta' studenti, taħriġ bla ħlas jew servizz volontarju skond id-Direttiva tal-Kunsill 2004/114/KE <sup>(1)</sup>;

(c) ċittadini ta' pajjiżi terzi ammessi għall-finijiet ta' riċerka xjentifika skond id-Direttiva tal-Kunsill 2005/71/KE <sup>(2)</sup>;

(d) ċittadini ta' pajjiżi terzi li jkunu rċevew tiġdid ta' awtorizzazzjoni maħruġa minn Stat Membru jew bdil fl-istatus, inklużi ċittadini ta' pajjiżi terzi li jkunu kisbu status ta' residenza għal perjodu fit-tul skond id-Direttiva 2003/109/KE.

4. Il-figuri ta' referenza għandhom ikunu l-aħhar statistika magħmula mill-Kummissjoni (Eurostat) abbażi tad-data pprovdata mill-Istati Membri skond il-liġi Komunitarja.

Meta l-Istati Membri ma jkunux taw l-istatistika kkonċernata lill-Kummissjoni (Eurostat), huma għandhom jipprovdu data proviżorja malajr kemm jista' jkun.

<sup>(1)</sup> ĠU L 375, 23.12.2004, p. 12.

<sup>(2)</sup> ĠU L 289, 3.11.2005, p. 15.

Qabel taċċetta din id-data bhala figuri ta' referenza, il-Kummissjoni (Eurostat) għandha tevalwa l-kwalità, il-paragunabbiltà u l-kompletezza ta' l-informazzjoni statistika skond il-proċeduri operattivi normali. Fuq talba tal-Kummissjoni (Eurostat), l-Istati Membri għandhom jagħtuha l-informazzjoni kollha meħtieġa biex tagħmel dan.

#### Artikolu 13

##### Struttura ta' finanzjament

1. Il-kontribuzzjoni finanzjarja tal-Fond għandha tiegħu l-forma ta' għotjiet.

2. L-azzjonijiet appoġġati mill-Fond għandhom jiġu kofinanzjati minn sorsi pubbliċi jew privati, għandhom ikunu bla qligħ u m'għandhomx ikunu eliġibbli għal finanzjament minn sorsi oħra li jkunu koperti mill-baġit ġenerali ta' l-Unjoni Ewropea.

3. L-appropriazzjonijiet tal-Fond għandhom ikunu komplementari għall-infiq pubbliku jew l-ekwivalenti tiegħu allokat mill-Istati Membri għall-miżuri koperti minn din id-Deċiżjoni.

4. Il-kontribuzzjoni Komunitarja għall-proġetti appoġġati, firrigward ta' azzjonijiet implimentati fl-Istati Membri taht l-Artikolu 4, m'għandhiex teċċedi 50 % ta' l-infiq totali ta' azzjoni speċifika.

Din tista' tiżdied sa 75 % għall-proġetti li jindirizzaw prijoritajiet speċifiċi li jkunu ġew identifikati fil-linji gwida strateġiċi kif definit fl-Artikolu 18.

Il-kontribuzzjoni Komunitarja għandha tiżdied għal 75 % fl-Istati Membri koperti bil-Fond tal-Koeżjoni.

5. Fil-qafas ta' l-implimentazzjoni tal-programmazzjoni nazzjonali kif imniżżel fil-Kapitolu IV, l-Istati Membri għandhom jagħzlu proġetti għall-finanzjament abbażi tal-kriterji minimi li ġejjin:

- (a) is-sitwazzjoni u l-htigiet fl-Istat Membru;
  - (b) il-kost-effettività ta' l-infiq, inter alia bil-konsiderazzjoni tan-numru ta' persuni konċernati fil-proġett;
  - (c) l-esperjenza, il-kompetenza, l-affidabbiltà u l-kontribuzzjoni finanzjarja ta' l-organizzazzjoni li tkun qed tapplika għall-finanzjament u ta' kwalunkwe organizzazzjoni msiehba;
  - (d) il-punt sa liema l-proġetti jikkomplementaw azzjonijiet oħra ffinanzjati mill-baġit ġenerali ta' l-Unjoni Ewropea jew bhala parti minn programmi nazzjonali.
6. Bhala regola ġenerali, għajnuma finanzjarja Komunitarja għal azzjonijiet appoġġati mill-Fond għandha tingħata għal perjodu ta' mhux iżjed minn tliet snin, soġġett għal rapporti ta' progress perġodiċi.

#### Artikolu 14

##### Assistenza teknik fuq l-inizjattiva tal-Kummissjoni

1. Fuq l-inizjattiva tal-Kummissjoni u/jew fisimha, soġġett għal limitu ta' EUR 500 000 ta' l-allokkazzjoni annwali tal-Fond, il-Fond jista' jiffinanzja l-miżuri ta' thejjija, monitoraġġ, ta' appoġġ amministrattiv u tekniku, kif ukoll miżuri ta' evalwazzjoni, verifika u spezzjoni meħtieġa għall-implimentazzjoni ta' din id-Deċiżjoni.
2. Dawk il-miżuri għandhom jinkludu:
  - (a) studji, evalwazzjonijiet, rapporti ta' l-esperti u statistika, inklużi dawk ta' natura ġenerali dwar l-operat tal-Fond;
  - (b) miżuri ta' informazzjoni għall-Istati Membri l-benefiċjarji finali u l-pubbliku ġenerali, inklużi kampanji li jżidu l-għarfien u database komuni dwar il-proġetti ffinanzjati taht il-Fond;
  - (c) l-installazzjoni, it-thaddim u l-interkonnessjoni ta' sistemi kompjuterizzati għall-ġestjoni, il-monitoraġġ, l-ispezzjoni u l-evalwazzjoni;
  - (d) it-tfassil ta' qafas komuni għall-evalwazzjoni u l-monitoraġġ kif ukoll sistema ta' indikaturi, b'kont mehud, fejn xieraq, ta' indikaturi nazzjonali;
  - (e) titjib fil-metodi ta' valutazzjoni u l-iskambju ta' informazzjoni dwar prattika f'dan il-qasam.
  - (f) miżuri ta' informazzjoni u taħriġ għall-awtoritajiet magħżulin mill-Istati Membri skond il-Kapitolu V, komplementari ma' l-isforzi ta' l-Istati Membri biex jipprovdu gwida lill-awtoritajiet tagħhom skond l-Artikolu 30(2).

#### Artikolu 15

##### Assistenza teknika fuq l-inizjattiva ta' l-Istati Membri

1. Fuq l-inizjattiva ta' Stat Membru, għal kull programm annwali, il-Fond jista' jiffinanzja miżuri ta' thejjija, ġestjoni, monitoraġġ, evalwazzjoni, informazzjoni u kontroll, kif ukoll miżuri għat-tishih tal-kapaċità amministrattiva għall-implimentazzjoni tal-Fond.
2. L-ammont imwarrab għal assistenza teknika taht kull programm annwali ma jistax jeċċedi:
  - a) għall-perjodu mill-2007 sa l-2010, 7 % ta' l-ammont annwali totali tal-ko-finanzjament allokat lill-Istat Membru, biż-zieda ta' EUR 30 000; u
  - b) għall-perjodu mill-2011 sa l-2013, 4 % ta' l-ammont annwali totali tal-ko-finanzjament allokat lill-Istat Membru, bl-addizzjoni ta' EUR 30 000.

## KAPITOLU IV

## PROGRAMMAZZJONI

## Artikolu 16

**Adozzjoni ta' linji gwida strateġiċi**

1. Il-Kummissjoni għandha tadotta linji gwida strateġiċi li jistabbilixxu qafas għall-intervent tal-Fond, waqt li jitqies il-progress fl-iżvilupp u l-implimentazzjoni tal-leġislazzjoni Komunitarja fil-qasam ta' l-immigrazzjoni u oqsma oħra relatati ma' l-integrazzjoni ta' ċittadini ta' pajjiżi terzi, kif ukoll id-distribuzzjoni indikattiva tar-riżorsi finanzjarji tal-Fond għall-perjodu konċernat.

2. Għal kull wiehed mill-oġġettivi tal-Fond, dawk il-linji gwida għandhom jagħtu effett b'mod partikolari lill-prijoritajiet tal-Komunità biex jiġu promossi l-Prinċipji Bażiċi Komuni.

3. Il-Kummissjoni għandha tadotta l-linji gwida strateġiċi relatati mal-perjodu ta' programmazzjoni pluriennali sal-31 ta' Mejju 2007.

4. L-linji gwida strateġiċi għandhom ikunu adottati skond il-proċedura msemmija fl-Artikolu 52(2).

## Artikolu 17

**Thejġija u approvazzjoni tal-programmi pluriennali nazzjonali**

1. Kull Stat Membru għandu jipproponi abbażi tal-linji gwida strateġiċi msemmijin fl-Artikolu 16, abbozz ta' programm pluriennali li għandu jikkonsisti mill-elementi li ġejjin:

- (a) deskrizzjoni tas-sitwazzjoni preżenti f'dak l-Istat Membru fir-rigward ta' l-implimentazzjoni ta' strateġiji ta' integrazzjoni nazzjonali fid-dawl tal-Prinċipji Bażiċi Komuni u, fejn ikun disponibbli, fir-rigward ta' l-iżvilupp u l-implimentazzjoni ta' programmi nazzjonali ta' ammissjoni u introduzzjoni;
- (b) analiżi tal-htigiet fl-Istat Membru konċernat dwar l-istrateġiji nazzjonali ta' integrazzjoni u, fejn ikun disponibbli, programmi ta' ammissjoni u introduzzjoni, u indikazzjoni ta' l-oġġettivi operattivi imfasslin biex jiġu sodisfatti dawn il-htigiet matul il-perjodu kopert mill-programm pluriennali;
- (ċ) il-prezentazzjoni ta' strateġija xierqa biex jinkisbu dawn l-oġġettivi u l-prijoritajiet marbutin mal-kisba tagħhom, u deskrizzjoni ta' l-azzjonijiet previsti għall-implimentazzjoni ta' dawn il-prijoritajiet;
- (d) indikazzjoni dwar jekk dik l-istrateġija hix kompatibbli ma' strumenti reġjonali, nazzjonali u Komunitarji oħrajn;
- (e) informazzjoni dwar il-prijoritajiet u l-miri speċifiċi tagħhom. Dawk il-miri għandhom jiġu kwantifikati bl-użu ta' numru limitat ta' indikaturi, b'kont mehud tal-prinċipju ta'

proporzjonalità. L-indikaturi għandhom jippermettu li jitkejjel il-progress imqabbel mas-sitwazzjoni tal-bidu u l-effettività tal-miri li jimplementaw il-prijoritajiet;

- (f) deskrizzjoni ta' l-approċċ magħżul għall-implimentazzjoni tal-prinċipju ta' shubija stabbilit fl-Artikolu 10;
- (g) abbozz ta' pjan ta' finanzjament li jistabbilixxi, għal kull prijorità u kull programm annwali, il-kontribuzzjoni finanzjarja proposta tal-Fond u l-ammont globali ta' ko-finanzjament pubbliku jew privat;
- (h) deskrizzjoni tal-miżuri mehuda biex tkun żgurata il-komplementarjetà ta' azzjonijiet ma' dawk iffinanzjati taht l-ESF;
- (i) id-dispożizzjonijiet stabbiliti biex jiġi żgurat li l-programm pluriennali jsir pubbliku.

2. L-Istati Membri għandhom jissottomettu l-abbozz tal-programm pluriennali tagħhom lill-Kummissjoni sa mhux aktar tard minn erba' xhur wara li l-Kummissjoni tkun ipprovdiet il-linji gwida strateġiċi għall-perjodu konċernat.

3. Sabiex tapprova l-abbozz tal-programm pluriennali, il-Kummissjoni għandha teżamina

- (a) il-konsistenza ta' l-abbozz tal-programm pluriennali ma' l-oġġettivi tal-Fond u l-linji gwida strateġiċi definiti fl-Artikolu 16;
- (b) il-rilevanza ta' l-azzjonijiet previsti fl-abbozz tal-programm pluriennali fid-dawl ta' l-istrateġija li hija proposta;
- (ċ) il-konformità ta' l-arranġamenti ta' ġestjoni u kontroll stabbiliti mill-Istat Membru għall-implimentazzjoni ta' l-interventi tal-Fond mad-dispożizzjonijiet stabbiliti f'din id-Deciżjoni;
- (d) il-konformità ta' l-abbozz tal-programm pluriennali mad-dritt Komunitarju u b'mod partikolari mal-liġi Komunitarja li timmira li tiżgura l-moviment liberu ta' persuni flimkien mal-miżuri ta' appoġġ li huma relatati direttament fir-rigward tal-kontrolli tal-fruntieri esterni, l-asil u l-immigrazzjoni.

4. Fejn il-Kummissjoni tqis li abbozz ta' programm pluriennali ma jkunx konsistenti mal-linji gwida strateġiċi jew ma jkunx skond id-dispożizzjonijiet ta' din id-Deciżjoni li tistabbilixxi s-sistemi ta' ġestjoni u kontroll jew skond id-dritt Komunitarju, hija għandha titlob lill-Istat Membru biex jipprovidi l-informazzjoni kollha meħtieġa u, fejn xieraq, jirrevedi l-abbozz tal-programm pluriennali kif meħtieġ.

5. Il-Kummissjoni għandha tapprova kull programm pluriennali fi żmien tliet xhur mis-sottomissjoni formali tiegħu, skond il-proċedura msemmija fl-Artikolu 52(2).

### Artikolu 18

#### Revizjoni tal-programmi pluriennali

1. Fuq l-inizjattiva ta' l-Istat Membru konċernat jew il-Kummissjoni, il-programm pluriennali għandu jiġi eżaminat mill-ġdid u, jekk ikun meħtieġ, rivedut għall-bqija tal-perjodu tal-programmazzjoni sabiex jikkunsidra aktar jew b'mod differenti l-prijoritajiet Komunitarji Programmi pluriennali jistgħu jiġu eżaminati mill-ġdid fid-dawl ta' evalwazzjonijiet u/jew wara diffikultajiet ta' implimentazzjoni.

2. Il-Kummissjoni għandha tadotta deċiżjoni li tapprova r-revizjoni tal-programm pluriennali malajr kemm jista' jkun wara s-sottomissjoni formali ta' talba għal dan mill-Istat Membru konċernat. Ir-revizjoni tal-programm pluriennali għandha ssir skond il-proċedura msemmija fl-Artikolu 52(2).

### Artikolu 19

#### Programmi annwali

1. Il-programmi pluriennali approvati mill-Kummissjoni għandhom jiġu implimentati permezz ta' programmi annwali.

2. Il-Kummissjoni għandha ttiprovdi lill-Istati Membri, sa l-1 ta' Lulju ta' kull sena, stima ta' l-ammonti li għandhom jiġu allokati lilhom għas-sena ta' wara mit-total ta' approprijazzjonijiet allokati taht il-proċedura baġitarja annwali, ikkalkolati kif previst fl-Artikolu 14.

3. L-Istati Membri għandhom jissottomettu lill-Kummissjoni, sa l-1 ta' Novembru ta' kull sena, abbozz ta' programm annwali għas-sena ta' wara, stabbilit skond il-programm pluriennali u li jkun jikkonsisti mill-elementi li ġejjin:

- (a) ir-regoli ġenerali għall-għażla tal-proġetti li għandhom jiġu ffinanzjati taht il-programm annwali;
- (b) deskrizzjoni ta' l-azzjonijiet li għandhom jiġu appoġġati taht il-programm annwali;
- (c) it-taqsim finanzjarju propost tal-kontribuzzjoni tal-Fond bejn id-diversi azzjonijiet tal-programm u indikazzjoni ta' l-ammont mitlub biex ikopri assistenza teknika taht l-Artikolu 15 għall-fini ta' l-implimentazzjoni tal-programm annwali.

4. Meta teżamina l-abbozz tal-programm annwali ta' Stat Membru, il-Kummissjoni għandha tiehu kont ta' l-ammont finali ta' l-appropriazzjonijiet allokati għall-Fond taht il-proċedura baġitarja.

Fi żmien xahar mill-prezentazzjoni formali ta' l-abbozz tal-programm annwali, il-Kummissjoni għandha tinforma lill-Istat Membru kkonċernat jekk jistax jiġi approvat. Jekk l-abbozz tal-programm annwali ma jkunx konsistenti mal-programm pluriennali, il-Kummissjoni għandha tistieden lil dak l-Istat Membru biex jipprovdi l-informazzjoni kollha meħtieġa u, fejn xieraq, jirrevedi l-abbozz tal-programm annwali kif meħtieġ.

Il-Kummissjoni għandha tadotta d-deċiżjoni ta' finanzjament, li tapprova l-programm annwali, sa l-1 ta' Marzu tas-sena konċernata. Id-deċiżjoni għandha tindika l-ammont allokat lill-Istat Membru kkonċernat u l-perjodu li għalih l-infiq huwa eliġibbli.

### Artikolu 20

#### Revizjoni ta' nofs it-terminu tal-programm pluriennali

1. Il-Kummissjoni għandha tirrevedi l-linji gwida strateġiċi u fejn meħtieġ, tadotta linji gwida strateġiċi riveduti għall-perjodu mill-2011 sa l-2013, sal-31 ta' Marzu 2010.

2. Jekk jiġu adottati tali linji gwida strateġiċi riveduti, kull Stat Membru għandu jeżamina l-programm pluriennali tiegħu mill-ġdid u fejn xieraq, jirrevedih.

3. Ir-regoli stabbiliti fl-Artikolu 17 dwar it-tnejn u l-approvazzjoni tal-programmi pluriennali nazzjonali għandhom japplikaw mutatis mutandis għat-tnejn u l-approvazzjoni ta' dawn il-programmi pluriennali riveduti.

4. Il-linji gwida strateġiċi riveduti għandhom jiġu adottati skond il-proċedura msemmija fl-Artikolu 52(2).

### KAPITOLU V

#### SISTEMI TA' ĠESTJONI U KONTROLL

### Artikolu 21

#### Implimentazzjoni

Il-Kummissjoni għandha tkun responsabbli għall-implimentazzjoni ta' din id-Deċiżjoni u għandha tadotta tali regoli ta' implimentazzjoni li jistgħu jkunu meħtieġa.

### Artikolu 22

#### Prinċipji ġenerali tas-sistemi ta' ġestjoni u kontroll

Is-sistemi ta' ġestjoni u kontroll tal-programmi pluriennali stabbiliti mill-Istati Membri għandhom jipprovdu għal:

- (a) id-definizzjoni tal-funzjonijiet tal-korpi konċernati fil-ġestjoni u l-kontroll u l-allokkazzjoni tal-funzjonijiet fi ħdan kull korp;
- (b) ir-rispett tal-prinċipju ta' separazzjoni tal-funzjonijiet bejn u fi ħdan tali korpi;
- (c) riżorsi adegwati għal kull korp jew dipartiment biex iwettaq il-funzjonijiet li jkunu ġew allokati lilu matul il-perjodu ta' l-implimentazzjoni ta' l-azzjonijiet kofinanzjati mill-Fond;
- (d) proċeduri biex tiġi żgurata l-korrettezza u r-regolarità ta' l-infiq iddikjarat taht il-programmi annwali;
- (e) sistemi affidabbli ta' kontabbiltà, sorveljanza u rappurtar finanzjarju f'għamla kompjuuterizzata;
- (f) sistema ta' rappurtar u monitoraġġ fejn il-korp responsabbli jafda l-esekuzzjoni tal-kompiti lil korp ieħor;

- (g) manwali tal-proċeduri fir-rigward tal-funzjonijiet li għandhom jitwettqu;
- (h) arrangamenti għall-verifika tal-funzjonament tas-sistema;
- (i) sistemi u proċeduri biex jiġi żgurat rekord adegwat ta' transazzjonijiet;
- (j) proċeduri ta' rappurtar u monitoraġġ għal irregolaritajiet u għall-irkupru ta' ammonti mhallsin indebitament.

#### Artikolu 23

##### Hatra ta' awtoritajiet

1. Għall-implimentazzjoni tal-programm pluriennali u l-programmi annwali tiegħu l-Istat Membru għandu jahtar dawn li ġejjin:

- (a) awtorità responsabbli: korp funzjonali ta' l-Istat Membru jew awtorità pubblika nazzjonali jew korp mahtur mill-Istat Membru jew korp irregolat mil-liġi privata ta' l-Istat Membru u li għandu missjoni ta' servizz pubbliku, li għandu jkun responsabbli għall-ġestjoni ta' programm pluriennali u programmi annwali appoġġati mill-Fond u li għandu jitratta l-komunikazzjonijiet kollha mal-Kummissjoni;
- (b) awtorità ta' ċertifika: awtorità jew korp pubbliku nazzjonali, jew individwu li jaġixxi bhala tali korp jew awtorità, mahtur mill-Istat Membru biex jiċċertifika d-dikjarazzjonijiet ta' l-infiq qabel jintbagħtu lill-Kummissjoni;
- (c) awtorità ta' verifika: awtorità jew korp pubbliku nazzjonali, sakemm ikun funzjonalment indipendenti mill-awtorità responsabbli u mill-awtorità ta' ċertifika, mahtur mill-Istat Membru u responsabbli għall-verifika tat-thaddim effettiv tas-sistema ta' ġestjoni u kontroll;
- (d) fejn xieraq, awtorità delegata.

2. L-Istat Membru għandu jistabbilixxi regoli li jirregolaw ir-relazzjonijiet tiegħu ma' daww l-awtoritajiet imsemmin fil-paragrafu 1 u r-relazzjonijiet tagħhom mal-Kummissjoni.

3. Soġġett għall-Artikolu 22(b), uhud mill-awtoritajiet imsemmin fil-paragrafu 1 jew kollha kemm huma jistgħu jkunu fi hdan l-istess korp.

4. Ir-regoli għall-implimentazzjoni ta' l-Artikoli 22 sa 28 għandhom jiġu adottati mill-Kummissjoni skond il-proċedura msemmija fl-Artikolu 52(2).

#### Artikolu 24

##### Awtorità responsabbli

1. L-awtorità responsabbli għandha tissodisfa l-kondizzjonijiet minimi li ġejjin. Għandu:

- (a) jkollha personalità ġuridika, hlief fejn ikun korp funzjonali ta' l-Istat Membru;

- (b) ikollha l-infrastruttura meħtieġa għal komunikazzjoni faċli ma' firxa wiesgħa ta' utenti u mal-korpi responsabbli fl-Istati Membri l-oħra u l-Kummissjoni;
- (c) taħdem f'kuntast amministrattiv li jippermettilha twestaq il-kompiti tagħha b'mod korrett u li jkun evitat kwalunkwe konflitt ta' interess;
- (d) tkun f'pożizzjoni li tapplika r-regoli ta' ġestjoni tal-fond tal-Komunità;
- (e) ikollha kapaċitajiet finanzjarji u ta' ġestjoni li jkunu proporzjonati għall-volum tal-fondi Komunitarji li hija tinalab tamministra;
- (f) ikollha għad-dispożizzjoni tagħha persunal bi kwalifiki professjonali adatti u hlief lingwistiċi għal xogħol amministrattiv f'ambjent internazzjonali.

2. L-Istat Membru għandu jipprovi lill-awtorità responsabbli bil-finanzjament adegwat biex din tkun tista' tkompli l-kompiti tagħha sew u mingħajr waqfien matul il-perjodu kollu mill-2007 sa l-2013.

3. Il-Kummissjoni tista' tassisti lill-Istati Membri fit-tahriġ tal-persunal, b'mod partikolari rigward l-applikazzjoni tajba tal-Kapitolu V sa IX ta' din id-Deciżjoni.

#### Artikolu 25

##### Kompiti ta' l-awtorità responsabbli

1. L-awtorità responsabbli għandha tkun responsabbli għall-ġestjoni u l-implimentazzjoni tal-programm pluriennali skond il-prinċipju ta' ġestjoni finanzjarja soda.

Hija għandha b'mod partikolari:

- a) tikkonsulta l-imsieħba skond l-Artikolu 10;
- b) tissottometti lill-Kummissjoni l-proposti għall-programmi pluriennali u annwali li għalihom jirreferu l-Artikoli 17 u 19;
- (c) tohloq mekkanizmu ta' kooperazzjoni ma' l-awtoritajiet ta' ġestjoni mahturin mill-Istat Membru għall-finijiet ta' l-implimentazzjoni ta' l-azzjonijiet taht il-FSE u l-Fond Ewropew għar-Refuġjati;
- (d) torganizza u tirreklama sejhiet għal offerti u proposti, kif xieraq;
- (e) torganizza l-għażla ta' proġetti u aġġudikazzjoni għall-ko-finanzjament taht il-Fond skond il-kriterji mniżżlin fl-Artikolu 13(5);
- (f) tirċievi l-hlasijiet imwettqa mill-Kummissjoni, u thallas lill-benefiċjarji finali;
- (g) tiżgura konsistenza u komplementarjetà bejn il-ko-finanzjament taht il-Fond u minn strumenti finanzjarji nazzjonali u Komunitarji rilevanti oħra;

- (h) timmonitorja l-kunsinna tal-prodotti u s-servizzi ko-finanzjati u tikkontrolla li l-infiq iddikjarat għall-azzjonijiet ikun fil-fatt sar u jkun konformi mar-regoli Komunitarji u nazzjonali;
- (i) tiżgura li jkun hemm sistema li tkun tirreġistra u taħzen f'forma kompjuterizzata rekords ta' kontabilità għal kull azzjoni taht il-programmi annwali u li tingabar id-data dwar l-implimentazzjoni mehtieġa għall-ġestjoni, il-monitoraġġ, il-kontroll u l-evalwazzjoni finanzjarja;
- (j) tiżgura li l-benefiċjarji finali u l-korpi l-oħra involuti fl-implimentazzjoni ta' l-azzjonijiet ko-finanzjati mill-Fond iżommu sistema ta' kontabilità separata jew kodici adegwat ta' kontabilità għat-transazzjonijiet kollha relatati ma' l-azzjoni, mingħajr preġudizzju għar-regoli nazzjonali tal-kontabilità;
- (k) tiżgura li l-evalwazzjonijiet tal-Fond imsemmijin fl-Artikolu 47 jitwettqu fil-limiti ta' żmien stabbiliti fl-Artikolu 48 (2) u jkunu jilhq u l-istandards ta' kwalità miftiehma bejn il-Kummissjoni u l-Istat Membru;
- (l) tistabbilixxi proċeduri biex jiġi żgurat li d-dokumenti kollha dwar infiq u verifiki, mehtieġa biex jiġi żgurat rekord adegwat ta' transazzjonijiet, jinżammu skond il-htieġiet msemmijin fl-Artikolu 41;
- (m) tiżgura li l-awtorità ta' verifika tirċievi, għall-finijiet li jitwettqu l-verifiki definiti fl-Artikolu 28(1), l-informazzjoni kollha mehtieġa dwar proċeduri ta' ġestjoni li jintużaw u dwar il-proġetti ko-finanzjati mill-Fond;
- (n) tiżgura li l-awtorità ta' ċertifika tirċievi l-informazzjoni kollha mehtieġa dwar il-proċeduri u l-verifiki li jkunu twettqu fir-rigward ta' l-infiq għall-fini ta' ċertifikazzjoni;
- (o) tfassal u tissottometti lill-Kummissjoni rapporti ta' progress u rapporti finali dwar l-implimentazzjoni tal-programmi annwali, dikjarazzjonijiet dwar l-infiq iċċertifikati mill-awtorità ta' ċertifika u talbiet għal hlas jew fejn adatt dikjarazzjonijiet ta' rimborż;
- (p) twettaq attivitajiet ta' informazzjoni u konsultattivi; u xxerred ir-riżultati ta' l-azzjonijiet appoġġati;
- (q) tikkoopera mal-Kummissjoni u ma' l-awtoritajiet responsabbli fl-Istati Membri l-oħrajn;
- (r) tivverifika l-implimentazzjoni mill-benefiċjarji finali tal-linji gwida msemmija fl-Artikolu 31(6).

2. L-attivitajiet ta' ġestjoni ta' l-awtorità responsabbli għall-proġetti implimentati fl-Istati Membri jistgħu jiġu ffinanzjati taht l-arranġamenti ta' assistenza teknika msemmijin fl-Artikolu 15.

#### Artikolu 26

##### Delegazzjoni ta' kompiti mill-awtorità responsabbli

1. Fejn il-kompiti kollha ta' l-awtorità responsabbli, jew uħud minnhom, jiġu delegati lil awtorità delegata, l-awtorità

responsabbli għandha tiddefinixxi b'mod preċiż il-kamp ta' applikazzjoni tal-kompiti delegati, u tistabbilixxi proċeduri dettaljati għall-implimentazzjoni tal-kompiti delegati, li għandhom ikunu konformi mal-kondizzjonijiet stabbiliti fl-Artikolu 24.

2. Dawn il-proċeduri għandhom jinkludu l-forniment ta' informazzjoni regolari lill-awtorità responsabbli dwar il-pres-tazzjoni effettiva tal-kompiti delegati u deskrizzjoni tal-mezzi li jkunu ntużaw.

#### Artikolu 27

##### Awtorità ta' ċertifika

1. L-awtorità ta' ċertifika għandha:

(a) tiċċertifika li:

(i) id-dikjarazzjoni ta' l-infiq hija preċiża, tirriżulta minn sistemi affidabbli ta' kontabilità u hija bbażata fuq dokumenti ta' appoġġ verifikabbli;

(ii) l-infiq iddikjarat ikun konformi mar-regoli Komunitarji u nazzjonali applikabbli u jkun sar għall-azzjonijiet magħżulin skond il-kriterji applikabbli għall-programm u li jkunu konformi mar-regoli Komunitarji u nazzjonali;

(b) tiżgura għall-finijiet ta' ċertifikazzjoni li tkun irċeviet informazzjoni adegwata mill-awtorità responsabbli dwar il-proċeduri u l-verifiki mwettqin fir-rigward ta' l-infiq inkluż fid-dikjarazzjonijiet ta' l-infiq;

(ċ) tiehu kont tal-finijiet taċ-ċertifikazzjoni tar-riżultati tal-verifiki kollha li jkunu twettqu minn jew taht ir-responsabbiltà ta' l-awtorità ta' verifika;

(d) iżzomm rekords ta' kontabilità f'forma kompjuterizzata ta' l-infiq iddikjarat lill-Kummissjoni;

(e) tivverifika l-irkupru ta' kwalunkwe finanzjament Komunitarju li jinstab li thallas indebitament bhala riżultat ta' irregolaritajiet li jiġu identifikati, flimkien ma' l-imghax fejn ikun il-każ;

(f) filwaqt li iżzomm kont ta' l-ammonti rekuperabbli u ammonti rkuprati taht il-baġit generali ta' l-Unjoni Ewropea l-ammonti rkuprati, fejn huwa possibbli billi dawn jitnaqqsu mid-dikjarazzjoni ta' l-infiq li jmiss.

2. L-attivitajiet ta' l-awtorità ta' ċertifika relatati mal-proġetti implimentati fl-Istati Membri jistgħu jiġu ffinanzjati taht l-arranġamenti ta' l-assistenza teknika msemmija fl-Artikolu 15, dment li l-prerogattivi ta' din l-awtorità, kif deskritt fl-Artikolu 23, jiġu rispettati.

## Artikolu 28

**Awtorità ta' verifika**

1. L-awtorità ta' verifika għandha:
  - (a) tiżgura li l-verifiki jitwettqu biex jiġi vverifikat il-funzjonament effettiv tas-sistema ta' ġestjoni u kontroll;
  - (b) tiżgura li jsiru l-verifiki ta' l-azzjonijiet abbażi ta' kampjun xieraq biex tivverifika l-infiq iddikjarat; il-kampjun għandu jirrappreżenta mill-inqas 10 % ta' l-infiq eliġibbli kollu għal kull programm annwali;
  - (c) tippreżenta lill-Kummissjoni, fi żmien sitt xhur mill-approvazzjoni tal-programm pluriennali, strategija ta' verifika li tkopri l-korpi li se jwettqu l-verifiki msemmijin taht is-subparagrafi a) u b), biex jiġi żgurat li l-benefiċjarji ewlenin tal-ko-finanzjament mill-Fond jiġu vverifikati u li l-verifiki jkunu mifruxin b'mod bilancjat matul il-perjodu kollu tal-programmazzjoni.
2. Fejn l-awtorità ta' verifika mahtura taht din id-deċiżjoni tkun ukoll l-awtorità ta' verifika mahtura taht id-Deċiżjonijiet Nru 573/2007/KE, Nru 574/2007/KE u Nru 575/2007/KE, jew fejn sistemi komuni jkunu japplikaw għal tnejn minn dawn il-Fondi jew aktar, tista' tiġi sottomessa strategija waħda ta' verifika kombinata taht il-paragrafu 1(ċ).
3. Għal kull programm annwali, l-awtorità ta' verifika għandha tabbozza rapport li għandu jinkludi:
  - (a) rapport ta' verifika annwali li jstabbilixxi r-riżultati tal-verifiki mwettqin skond l-istrategija ta' verifika fir-rigward tal-programm annwali u li jirrapporta kwalunkwe nuqqas li jkun instab fis-sistemi ta' ġestjoni u kontroll tal-programm;
  - (b) opinjoni, abbażi tal-kontrolli u l-verifiki li jkunu twettqu taht ir-responsabbiltà ta' l-awtorità ta' verifika, dwar jekk il-funzjonament tas-sistema ta' ġestjoni u kontroll ikunx jipprovi assigurazzjoni raġonevoli li d-dikjarazzjonijiet ta' l-infiq ippreżentati lill-Kummissjoni huma korretti u li t-transazzjonijiet sottostanti huma legali u regolari;
  - (c) dikjarazzjoni li tivvaluta l-validità tat-talba għal hlas jew id-dikjarazzjoni ta' rimborż tal-bilanc finali u l-legalità u r-regolarità ta' l-infiq konċernat.
4. L-awtorità ta' verifika għandha tiżgura li l-hidma ta' verifika tiehu kont ta' l-istandards ta' verifika aċċettati internazzjonalment.
5. Il-verifika relatata mal-proġetti implimentati fl-Istati Membri tista' tiġi ffinanzjata taht l-arrangamenti ta' assistenza teknika msemmijin fl-Artikolu 15, sakemm il-prerogattivi ta' din l-awtorità tal-verifika kif deskritt fl-Artikolu 23 jiġu rispettati.

## KAPITOLU VI

**RESPONSABBILTAJIET U KONTROLLI**

## Artikolu 29

**Responsabbiltajiet ta' l-Istati Membri**

1. L-Istati Membri għandhom ikunu responsabbli biex jiżguraw ġestjoni finanzjarja soda tal-programmi pluriennali u annwali kif ukoll il-legalità u r-regolarità tat-transazzjonijiet sottostanti.
  2. L-Istati Membri għandhom jiżguraw li l-awtoritajiet responsabbli u kwalunkwe awtorità delegata, l-awtoritajiet ta' ċertifika, l-awtoritajiet ta' verifika u kwalunkwe korp ieħor konċernat jirċievu gwida adegwata dwar l-istabbiliment tas-sistemi ta' ġestjoni u kontroll msemmijin fl-Artikoli 22 sa 28 biex jiġi żgurat li l-finanzjament Komunitarju jintuża b'mod effiċjenti u korrett.
  3. L-Istati Membri għandhom jimpedixxu, jidentifikaw u jikko-reġu irregolaritajiet. Huma għandhom jinnotifikaw lill-Kummissjoni dwar dawn, u jzommu lill-Kummissjoni informata dwar il-progress li jkun sar fil-proċedimenti amministrattivi u legali.
- Meta ammonti mħallsa indebitament lill-benefiċjarju finali ma jkunux jistgħu jiġu rkuprati, l-Istat Membru kkonċernat għandu jkun responsabbli biex jirrimborża l-ammonti mitlufin lill-baġit ġenerali ta' l-Unjoni Ewropea meta jiġi stabbilit li t-telf ikun iġġarrab minhabba nuqqas jew negliġenża tiegħu.
4. L-Istati Membri għandhom ikunu primarjament responsabbli għall-kontroll finanzjarju ta' l-azzjonijiet u għandhom jiżguraw li s-sistemi u l-verifiki ta' ġestjoni u kontroll jiġu implimentati b'tali mod li jiggarantixxi li l-fondi Komunitarji jintużaw sew u b'mod effettiv. Dawn għandhom jipprovdu lill-Kummissjoni b'deskrizzjoni dwar dawn is-sistemi.
  5. Ir-regoli dettaljati għall-implimentazzjoni tal-paragrafi 1 sa 4 għandhom jiġu adottati skond il-proċedura msemmija fl-Artikolu 52(2).

## Artikolu 30

**Sistemi ta' ġestjoni u kontroll**

1. Qabel l-approvazzjoni mill-Kummissjoni tal-programm pluriennali, skond il-proċedura msemmija fl-Artikolu 52(2), l-Istati Membri għandhom jiżguraw li s-sistemi ta' ġestjoni u kontroll ikunu ġew stabbiliti skond l-Artikoli 22 sa 28. Huma għandhom ikunu responsabbli biex jiżguraw li s-sistemi jahdmu b'mod effettiv matul il-perjodu kollu tal-programmazzjoni.
2. Flimkien ma' l-abbozz tal-programm pluriennali tagħhom, l-Istati Membri għandhom jissottomettu lill-Kummissjoni desk-rizzjoni ta' l-organizzazzjoni u l-proċeduri ta' l-awtoritajiet responsabbli, l-awtoritajiet delegati u l-awtoritajiet ta' ċertifika, u s-sistemi ta' verifika interni li jkunu qed jithaddmu f'dawk l-awtoritajiet u korpi, fl-awtorità ta' verifika, u fi kwalunkwe korp ieħor li jwettaq il-verifiki taht ir-responsabbiltà tagħha.
3. Il-Kummissjoni għandha tirrevedi l-applikazzjoni ta' din id-dispożizzjoni fil-kuntest tat-tnejn tar-rapport għall-perjodu mill-2007 sa l-2013, imniżżel fl-Artikolu 48(3).

## Artikolu 31

**Responsabbiltajiet tal-Kummissjoni**

1. Il-Kummissjoni għandha taċċerta skond il-proċedura stabbilita fl-Artikolu 30 li l-Istati Membri jkunu stabbilixxew sistemi ta' ġestjoni u kontroll li jkunu konformi ma' l-Artikoli 22 sa 28, u abbażi tar-rapporti ta' verifika annwali u l-verifika tagħha stess li s-sistemi jahdmu b'mod effettiv matul il-perjodu tal-programmazzjoni.
2. Mingħajr preġudizzju għall-verifika li jitwettqu mill-Istati Membri, l-uffiċjali tal-Kummissjoni jew ir-rappreżentanti awtorizzati tal-Kummissjoni jistgħu jagħmlu kontrolli fuq il-post biex jivverifikaw il-funzjonament effettiv tas-sistemi ta' ġestjoni u kontroll, li jistgħu jinkludu verifika fuq azzjonijiet inklużi fil-programmi annwali, b'notifika ta' mill-inqas tliet ijiem ta' xogħol. L-uffiċjali u r-rappreżentanti awtorizzati ta' l-Istat Membru konċernat jistgħu jiehdu sehem f'tali verifika.
3. Il-Kummissjoni tista' titlob lil Stat Membru jwettaq kontroll fuq il-post biex jivverifika l-funzjonament korrett tas-sistemi jew il-korrettezza ta' transazzjoni waħda jew aktar. Uffiċjali tal-Kummissjoni jew rappreżentanti awtorizzati tal-Kummissjoni jistgħu jiehdu sehem f'tali kontrolli.
4. Il-Kummissjoni, flimkien ma' l-Istati Membri, għandha tiżgura li l-azzjonijiet appoġġati mill-Fond jingħataw informazzjoni, pubbliċità u segwitu xierqa.
5. Il-Kummissjoni, flimkien ma' l-Istati Membri, għandha tiżgura li l-azzjonijiet ikunu konsistenti ma', u komplementari għal, linji ta' politika, strumenti u inizjattivi Komunitarji rilevanti oħrajn.
6. Il-Kummissjoni għandha tistabbilixxi linji gwida biex tiżgura l-viżibbiltà tal-finanzjament mogħti taht din id-Deċiżjoni.

## Artikolu 32

**Kooperazzjoni ma' l-awtoritajiet tal-verifika ta' l-Istati Membri**

1. Il-Kummissjoni għandha tikkoopera ma' l-awtoritajiet ta' verifika biex tikkoordina l-pjanijiet u l-metodi ta' verifika rispettivi tagħhom u għandha minnufih tiskambja r-riżultati tal-verifika mwettqin fuq is-sistemi ta' ġestjoni u kontroll sabiex isir l-aħjar użu possibbli tar-riżorsi ta' kontroll u biex jiġi evitat xogħol dupplikat mhux ġustifikat.

Il-Kummissjoni għandha tippovdi l-kummenti tagħha dwar l-istrategija ta' verifika pprezentata taht l-Artikolu 28 sa mhux aktar tard minn tliet xhur wara li tkun irċevietha.

2. Meta tiddetermina l-istrategija ta' verifika tagħha, il-Kummissjoni għandha tidentifika dawk il-programmi annwali li hija tikkunsidra sodisfaċenti abbażi ta' l-għarfien eżistenti tagħha tas-sistemi ta' ġestjoni u kontroll.

Għal dawk il-programmi, il-Kummissjoni tista' tikkonkludi li hija tista' tafda prinċipalment fl-evidenza ta' verifika pprovduta mill-Istati Membri u li hija ser twettaq il-kontrolli tagħha fuq il-post biss jekk ikun hemm evidenza li tissuggerixxi nuqqasijiet fis-sistemi.

## KAPITOLU VII

**ĠESTJONI FINANZJARJA**

## Artikolu 33

**Eligibbiltà – dikjarazzjonijiet ta' l-infiq**

1. Id-dikjarazzjonijiet kollha ta' l-infiq għandhom jinkludu l-ammont ta' l-infiq li jkun sar mill-benefiċjarji finali biex jimplementaw l-azzjonijiet u l-kontribuzzjoni li tikkorrespondi mill-fondi pubbliċi jew privati.
  2. L-infiq għandu jkun jikkorrespondi għall-hlasijiet li jkunu saru mill-benefiċjarji finali. Dan għandu jkun ġustifikat b'fatturi mmarkati bhala mhallsa jew b'dokumenti ta' kontabilità ta' valur ekwivalenti.
  3. L-infiq jista' jiġi kkunsidrat bhala eligibbli għal appoġġ mill-Fond biss jekk ikun effettivament imhallas mhux qabel l-1 ta' Jannar tas-sena msemmija fid-deċiżjoni ta' finanzjament, li tapprova l-programm annwali imsemmi fit-tielet subparagrafu ta' l-Artikolu 19(4). L-azzjonijiet ko-finanzjati ma jridux ikunu tlestew qabel id-data tal-bidu għall-eligibbiltà.
- B'eċċezzjoni, il-perjodu li għalih l-infiq hu eligibbli għandu jkun iffissat għal tliet snin għall-infiq li jimplementa l-azzjonijiet appoġġati taht il-programmi annwali ta' l-2007.
4. Ir-regoli li jirregolaw l-eligibbiltà ta' l-infiq fil-qafas ta' l-azzjonijiet implimentati ko-finanzjati mill-Fond fl-Istati Membri taht l-Artikolu 4 għandhom jiġu adottati skond il-proċedura msemmija fl-Artikolu 52(2).

## Artikolu 34

**Kompletezza ta' hlas lil benefiċjarji finali**

L-Istati Membri għandhom jaċċertaw li l-awtorità responsabbli tiżgura li l-benefiċjarji finali jirċievu l-ammont totali tal-kontribuzzjoni mill-fondi pubbliċi malajr kemm jista' jkun. L-ebda ammont m'għandu jitnaqqas jew jinżamm, lanqas m'għandha tithallas xi imposta speċifika ulterjuri jew imposta oħra b'effett ekwivalenti li tnaqqas dawn l-ammonti għall-benefiċjarji finali, sakemm il-benefiċjarji finali jissodisfaw il-htigiet kollha rigward l-eligibbiltà ta' l-azzjonijiet u l-ispejjeż.

## Artikolu 35

**L-użu ta' l-euro**

1. L-ammonti mnizzlin fl-abbozz tal-programmi pluriennali u annwali ta' l-Istati Membri msemmijin fl-Artikoli 17 sa 19 rispettivament, id-dikjarazzjonijiet iċċertifikati ta' l-infiq, it-talbiet għal hlas imsemmijin fl-Artikolu 25(1)(o) u l-infiq imsemmi fir-rapporti ta' progress dwar l-implimentazzjoni tal-programm annwali msemmi fl-Artikolu 37(4) u r-rapport finali dwar l-implimentazzjoni tal-programm annwali msemmi fl-Artikolu 49 għandhom jidhru f'euro.

2. Id-deċiżjonijiet ta' finanzjament tal-Kummissjoni, li japprovaw il-programmi annwali ta' l-Istati Membri msemmijin fit-tielet subparagrafu ta' l-Artikolu 19(4), l-impenji tal-Kummissjoni u l-hlasijiet tal-Kummissjoni għandhom jidhru u jitwettqu f'euro.



3. L-Istati Membri li m'adottawx l-euro bhala l-munita tagħhom fid-data tat-talba għal hlas għandhom jikkonvertu feuro l-ammonti ta' l-infiq li jsir fil-munita nazzjonali. Dan l-ammont għandu jiġi konvertit feuro bl-użu tar-rata tal-kambju tal-kontabbiltà mensili tal-Kummissjoni fix-xahar li matulu l-infiq ikun iddahhal fil-kontijiet ta' l-awtorità responsabbli tal-programm konċernat. Din ir-rata għandha tiġi ppubblikata elettronicament kull xahar mill-Kummissjoni.

4. Meta l-euro ssir il-munita ta' Stat Membru, il-proċedura ta' konverżjoni mniżżla fil-paragrafu 3 għandha tkompli tapplika għall-infiq kollu reġistrat fil-kontijiet mill-awtorità ta' ċertifika qabel id-data tad-dhul fis-seħħ tar-rata fissa ta' konverżjoni bejn il-munita nazzjonali u l-euro.

#### Artikolu 36

### Impenji

L-impenji baġitarji tal-Komunità għandhom isiru b'mod annwali abbażi tad-deċiżjoni ta' finanzjament tal-Kummissjoni, li tapprova l-programm annwali msemmi fit-tielet subparagrafu ta' l-Artikolu 19(4).

#### Artikolu 37

### Hlasijiet – Pre-finanzjament

1. Hlasijiet mill-Kummissjoni tal-kontribuzzjoni mill-Fond għandhom isiru skond l-impenji tal-baġit.

2. Il-hlasijiet għandhom ikunu forma ta' pre-finanzjament u ta' hlas tal-bilanċ. Huma għandhom isiru lill-awtorità responsabbli mahtura mill-Istat Membru.

3. L-ewwel hlas ta' pre-finanzjament li jirrapprezenta 50 % ta' l-ammont allokati fid-deċiżjoni ta' finanzjament li tapprova l-programm annwali għandu jsir lill-Istat Membru fi żmien sittin jum wara l-adozzjoni ta' dik id-deċiżjoni.

4. It-tieni hlas ta' pre-finanzjament għandu jsir sa mhux iżjed tard minn tliet xhur wara li l-Kummissjoni tkun approvat, fi żmien xahrejn mis-sottomissjoni formali ta' talba għal hlas minn Stat Membru, rapport ta' progress dwar l-implimentazzjoni tal-programm annwali u dikjarazzjoni ċertifikata ta' l-infiq imfassla skond l-Artikolu 27(1)(a) u l-Artikolu 33 li jammonta għal mill-inqas 60 % ta' l-ammont tal-hlas inizjali.

L-ammont tat-tieni hlas ta' pre-finanzjament imwettaq mill-Kummissjoni m'għandux jeċċedi l-50 % ta' l-ammont totali allokati mid-deċiżjoni ta' finanzjament, li tapprova l-programm annwali u, fi kwalunkwe każ, fejn Stat Membru impenja nazzjonalment ammont inqas mill-ammont indikat fid-deċiżjoni ta' finanzjament, li tapprova l-programm annwali, il-bilanċ ta' l-ammont tal-fondi Komunitarji li jkun gie fil-fatt impenjat mill-Istat Membru għall-proġetti magħżulin taht il-programm annwali bit-tnaqqis ta' l-ewwel hlas ta' pre-finanzjament.

5. Kwalunkwe imgħax iġġenerat mill-hlasijiet ta' pre-finanzjament għandu jiġi assenjat lill-programm konċernat, u kkunsidrat bhala rizors għall-Istat Membru bhala kontribuzzjoni pubblika nazzjonali u għandu jiġi ddikjarat lill-Kummissjoni fiż-żmien tad-dikjarazzjoni ta' l-infiq relatata mar-rapport finali dwar l-implimentazzjoni tal-programm annwali konċernat.

6. L-ammonti mhallsin bhala pre-finanzjament għandhom jiġihallsu mill-kontijiet meta l-programm annwali jintemm.

#### Artikolu 38

### Hlasijiet tal-bilanċ

1. Il-Kummissjoni għandha thallas il-bilanċ sakemm hija tkun irċeviet id-dokumenti li ġejjin sa mhux iżjed tard minn disa' xhur wara t-terminu perentorju ta' l-eleġibbiltà għall-infiq stabbilit fid-deċiżjoni ta' finanzjament, li tapprova l-programm annwali:

- (a) dikjarazzjoni ċertifikata ta' l-infiq imfassla skond l-Artikoli 27(1) punti (a) u l-Artikolu 33 u talba għall-hlas tal-bilanċ jew dikjarazzjoni ta' rimborż;
- (b) ir-rapport finali dwar l-implimentazzjoni tal-programm annwali, kif imniżżel fl-Artikolu 49;
- (ċ) ir-rapport ta' verifika annwali, l-opinjoni u d-dikjarazzjoni previsti fl-Artikolu 28(3).

Il-hlas tal-bilanċ għandu jkun soġġett għall-aċċettazzjoni tar-rapport finali dwar l-implimentazzjoni tal-programm annwali u d-dikjarazzjoni li tivvaluta l-validità tat-talba għall-hlas tal-bilanċ.

2. Jekk l-awtorità responsabbli tonqos milli tipprova d-dokumenti mehtieġa fil-paragrafu 1 sad-data ta' l-gheluq u f'forma aċċettabbli, il-Kummissjoni għandha thassar kwalunkwe parti mill-impenn tal-baġit tal-programm annwali korrispondenti li ma tkunx intużat għall-hlas tal-pre-finanzjament.

3. Il-proċedura ta' kanċellazzjoni awtomatika definita fil-paragrafu 2 għandha tiġi sospiza, għall-ammont tal-proġetti konċernati, fejn proċedimenti legali jew appell amministrattiv li jkollu effetti ta' sospensjoni jkunu għadhom għaddejnin fil-livell ta' Stat Membru meta d-dokumenti definiti fil-paragrafu 1 jiġu pprezentati. L-Istat Membru, fir-rapport finali parzjali li jkun gie sottomess, għandu jagħti informazzjoni dettaljata dwar tali proġetti, u jibgħat rapporti dwar progress li jkun sar fir-rigward ta' dawn il-proġetti kull sitt xhur. Fi żmien tliet xhur mill-konklużjoni tal-proċedimenti legali jew il-proċedura ta' appell amministrattiv, l-Istat Membru għandu jipprezenta d-dokumenti mehtieġa fil-paragrafu 1 għall-proġetti konċernati.

4. Il-perjodu ta' disa' xhur msemmi fil-paragrafu 1 għandu jiegħat milli jiddekorri jekk il-Kummissjoni tkun adottat deċiżjoni li tkun tissospendi l-pagamenti tal-ko-finanzjament għall-programm annwali rilevanti skond l-Artikolu 40. Il-perjodu għandu jibda għal darb'ohra mid-data meta d-deċiżjoni tal-Kummissjoni msemmija fl-Artikolu 40(3) tkun ġiet notifikata lill-Istat Membru.

5. Mingħajr preġudizzju għad-dispożizzjonijiet ta' l-Artikolu 39, fi żmien sitt xhur mir-riċeviment tad-dokumenti msemmijin fil-paragrafu 1 ta' dan l-Artikolu, il-Kummissjoni għandha tgħarraf lill-Istat Membru dwar l-ammont ta' l-infiq rikonoxxut mill-Kummissjoni bhala li għandu jingarr mill-Fond, u dwar kwalunkwe korrezzjoni finanzjarja li tkun ġejja mid-differenza bejn l-infiq iddikjarat u l-infiq rikonoxxut. L-Istat Membru għandu jingħata tliet xhur biex jipprezenta l-kummenti tiegħu.

6. Fi żmien tliet xhur mir-riċeviment tal-kummenti ta' l-Istat Membru, il-Kummissjoni għandha tiddeċiedi dwar l-ammont ta' l-infiq rikonoxxut bhala li għandu jingarr mill-Fond, u tirkupra l-bilanċ li jkun geġ mid-differenza bejn l-infiq finali rikonoxxut u s-somom li jkunu diġà thallsu lil dak l-Istat Membru.

7. Sogġett għall-fondi disponibbli, il-Kummissjoni għandha thallas il-bilanċ f'mhux iktar minn sittin jum mid-data li fiha din taċċetta d-dokumenti msemmijin fil-paragrafu 1. Il-bilanċ ta' l-impenn baġitarju għandu jkun dizimpenjat sitt xhur wara li jkun sar il-hlas.

#### Artikolu 39

### Żamma tal-hlas

1. It-terminu perentorju għall-hlas għandu jiġi interrott mill-uffiċjal ta' awtorizzazzjoni b'delega fis-sens tar-Regolament Finanzjarju għal perjodu massimu ta' sitt xhur jekk:

- (a) Frapport ta' korp ta' verifika nazzjonali jew Komunitarju jkun hemm provi li jissuġġerixxu defiċjenza sinifikattiva fil-funzjonament tas-sistemi ta' ġestjoni u kontroll;
- (b) dak l-uffiċjal ikollu jwettaq verifiki addizzjonali wara li jkun notifikat b'informazzjoni li turieh li l-infiq f'dikjarazzjoni ċertifikata ta' l-infiq hija marbuta ma' irregolarità serja li ma gietx ikkoreġuta.

2. L-Istat Membru u l-awtorità responsabbli għandhom jiġu informati minnufih dwar ir-raġunijiet għaż-żamma tal-pagament. il-hlas għandu jinżamm sakemm il-miżuri neċessarji jittiehdu mill-Istat Membru.

#### Artikolu 40

### Sospensjoni tal-hlas

1. Il-hlasijiet kollha tal-pre-finanzjament u tal-bilanċ, jew parti minnhom, jistgħu jiġu sospizi mill-Kummissjoni meta:

- (a) jkun hemm nuqqas serju fis-sistema ta' ġestjoni u kontroll tal-programm li jaffettwa l-affidabbiltà tal-proċedura għaċ-ċertifikazzjoni tal-hlasijiet u li għalih ma jkunux ittiehdu miżuri korrettivi; jew
- (b) l-infiq f'dikjarazzjoni ċertifikata ta' l-infiq ikun marbut ma' irregolarità serja li ma tkunx giet ikkoreġuta; jew
- (c) Stat Membru ma jkunx ikkonforma ma' l-obbligi tiegħu taht l-Artikoli 29 u 30.

2. Il-Kummissjoni tista' tiddeċiedi li tissospendi l-hlasijiet tal-pre-finanzjament u tal-bilanċ wara li tkun tat l-opportunità lill-Istat Membru biex jipprezenta l-osservazzjonijiet tiegħu f'perjodu ta' tliet xhur.

3. Il-Kummissjoni għandha ttejjem **is**-sospensjoni tal-hlasijiet tal-pre-finanzjament u tal-bilanċ meta din tqis li l-Istat Membru jkun ha l-miżuri meħtieġa kollha biex **is**-sospensjoni tkun tista' titneħha.

4. Fejn l-Istat Membru ma jhux il-miżuri neċessarji, il-Kummissjoni tista' tadotta deċiżjoni biex tikkancella l-kontribuzzjoni Komunitarja kollha jew parti minnha għall-programm annwali, skond l-Artikolu 44.

#### Artikolu 41

### Konservazzjoni tad-dokumenti

Mingħajr preġudizzju għar-regoli li jirregolaw l-għajnuna ta' l-Istat taht l-Artikolu 87 tat-Trattat, l-awtorità responsabbli għandha tiżgura li d-dokumenti ta' appoġġ kollha rigward l-infiq u l-verifiki tal-programmi konċernati jinżammu disponibbli għall-Kummissjoni u l-Qorti ta' l-Awdituri għal perjodu ta' hames snin wara l-għeluq tal-programmi skond l-Artikolu 38(1).

Dan il-perjodu għandu jiġi interrott fil-każ ta' proċedimenti legali jew fuq talba debitament motivata tal-Kummissjoni.

Id-dokumenti għandhom jinżammu fil-forma originali tagħhom jew f'verżjonijiet iċċertifikati bhala konformi ma' l-originali f'mezzi ta' żamma ta' data generalment aċċettati.

#### KAPITOLU VIII

### KORREZZJONIJET FINANZJARJI

#### Artikolu 42

### Korrezzjonijiet finanzjarji mill-Istati Membri

1. L-Istati Membri għandhom fl-ewwel istanza jkunu responsabbli għall-investigazzjoni ta' irregolaritajiet, billi jaġixxu fuq l-evidenza ta' kwalunkwe bidla maġġuri li taffettwa n-natura jew il-kondizzjonijiet għall-implimentazzjoni jew il-kontroll ta' programmi u jagħmlu l-korrezzjonijiet finanzjarji meħtieġa.

2. L-Istat Membru għandu jagħmel il-korrezzjonijiet finanzjarji meħtieġa f'konnessjoni ma' irregolaritajiet individwali jew sistematiċi identifikati fl-azzjonijiet jew fil-programmi annwali.

Korrezzjonijiet mwettqa mill-Istat Membru għandhom jikkonsistu fil-kancellazzjoni, u jekk applikabbli, l-irkupru tal-kontribuzzjoni Komunitarja kollha jew ta' parti minnha. Fejn l-ammont ma jiġix imhallas fiz-żmien permess mill-Istat Membru rilevanti, għandu jkunu dovut imghax minhabba nuqqas ta' hlas bir-rata prevista fl-Artikolu 45(2). L-Istat Membru għandu jiehu kont tan-natura u l-gravità ta' l-irregolaritajiet u t-telf finanzjarju għall-Fond.

3. Fil-każ ta' irregolaritajiet sistematiċi l-Istat Membru relevanti għandu jestendi l-inkjesti tiegħu biex ikopru l-operazzjonijiet li jistgħu jiġu affettwati.

4. L-Istati Membri għandhom jinkludu fir-rapport finali dwar l-implimentazzjoni tal-programm annwali msemmi fl-Artikolu 49 lista ta' proċedimenti ta' kancellazzjoni mibdija għall-programm annwali konċernat.

## Artikolu 43

**Verifika ta' kontijiet u korrezzjonijiet finanzjarji mill-Kummissjoni**

1. Mingħajr preġudizzju għas-setgħat tal-Qorti ta' l-Awdituri jew il-kontrolli mwettqin mill-Istati Membri skond liġijiet, regolamenti u dispozizzjonijiet amministrattivi nazzjonali, uffiċjali tal-Kummissjoni jew rappreżentanti awtorizzati tal-Kummissjoni jistgħu jwettqu kontrolli fuq il-post, inklużi kontrolli ta' kampjuni, dwar l-operazzjonijiet ifffinanzjati mill-Fond u dwar is-sistemi ta' ġestjoni u kontroll b'notifika ta' mill-inqas tliet ijiem ta' xogħol. Il-Kummissjoni għandha tinnotifika lill-Istati Membri konċernati bil-hsieb li tikseb l-assistenza kollha meħtieġa. L-uffiċjali jew ir-rappreżentanti awtorizzati ta' l-Istat Membru konċernat jistgħu jiehdu sehem f'tali kontrolli.

Il-Kummissjoni tista' titlob lill-Istat Membru konċernat iwettaq kontrolli fuq il-post biex jivverifika l-korrettezza ta' wahda jew iżjed mit-transazzjonijiet. L-uffiċjali tal-Kummissjoni jew ir-rappreżentanti awtorizzati tal-Kummissjoni jistgħu jiehdu sehem f'tali kontrolli.

2. Jekk, wara li jkunu tlestew il-verifiki meħtieġa, il-Kummissjoni tikkonkludi li Stat Membru ma jkunx konformi ma' l-obbligi tiegħu taht l-Artikolu 29, hija għandha tissospendi l-hlas tal-pre-finanzjament jew tal-bilanċ skond l-Artikolu 40.

## Artikolu 44

**Kriterji għall-korrezzjonijiet**

1. Il-Kummissjoni tista' tagħmel korrezzjonijiet finanzjarji billi tikkancella l-kontribuzzjoni Komunitarja kollha jew parti minnha għal programm annwali fejn, wara li jitwettaq l-eżami meħtieġ, hija tikkonkludi li:

- (a) hemm nuqqas serju fis-sistema ta' ġestjoni u kontroll tal-programm li poġġa f'riskju l-kontribuzzjoni Komunitarja li tkun diġà thallset lill-programm;
- (b) l-infiq imsemmi f'dikjarazzjoni ċċertifikata ta' l-infiq ikun irregolari u ma jkunx ġie ikkoreġut mill-Istat Membru qabel il-ftuħ tal-proċedura ta' korrezzjoni taht dan il-paragrafu;
- (c) Stat Membru ma jkunx ikkonforma ma' l-obbligi tiegħu taht l-Artikolu 29 qabel il-ftuħ tal-proċedura ta' korrezzjoni taht dan il-paragrafu.

Il-Kummissjoni għandha tiegħu deċizzjoni wara li tkun hadet kont ta' kwalunkwe kumment imwettaq mill-Istat Membru.

2. Il-Kummissjoni għandha tibbaża l-korrezzjonijiet finanzjarji tagħha fuq kazijiet individwali ta' irregolaritajiet identifikati, filwaqt li tiegħu kont tan-natura sistemika ta' l-irregolarità biex jiġi determinat jekk għandhiex tiġi applikata korrezzjoni b'rata fissa jew korrezzjoni estrapolata. Fejn il-każ ta' irregolarità jkun relatat ma' dikjarazzjoni ta' l-infiq li għaliha tkun ingħatat assigurazzjoni raġonevoli preċedement mill-awtorità tal-verifika skond l-Artikolu 28(3)(b), jiġi prezunt li hemm problema sistemika li twassal għall-applikazzjoni ta' korrezzjoni ta' rata fissa jew

estrapolata, sakemm l-Istat Membru ma jgħibx prova fi żmien tliet xhur li tirribatti din il-preżunzjoni.

3. Meta tiddeċiedi l-ammont ta' korrezzjoni, il-Kummissjoni għandha tiegħu kont ta' l-importanza ta' l-irregolarità u l-limitu u l-implicazzjonijiet finanzjarji tan-nuqqasijiet li jkunu nstabu fil-programm annwali konċernat.

4. Fejn il-Kummissjoni tibbaża l-pożizzjoni tagħha fuq il-fatti stabbiliti mill-awdituri għajr dawk tas-servizzi tagħha stess, hija għandha tiġbed il-konkluzjonijiet tagħha dwar il-konsegwenzi finanzjarji, wara li tkun eżaminat il-miżuri mehuda mill-Istat Membru konċernat taht l-Artikolu 30, ir-rapporti ta' irregolaritajiet notifikati u kwalunkwe tweġiba mill-Istat Membru.

## Artikolu 45

**Hlas lura**

1. Kwalunkwe hlas lura li għandu jsir lill-baġit ġenerali talta' l-Unjoni Ewropea għandu jsir qabel id-data ta' skadenza indikata fl-ordni għall-irkupru li tkun tfasslet skond l-Artikolu 72 tar-Regolament Finanzjarju. Din id-data ta' l-għeluq għandha tkun l-aħhar jum tat-tieni xahar wara l-hruġ ta' l-ordni.

2. Kwalunkwe dewmien tal-hlas lura għandu jwassal għal imghax ta' hlas tard, li jibdeu fid-data ta' l-għeluq u jintemmu fid-data ta' meta fil-fatt isir il-hlas. Ir-rata ta' tali imghax għandha tkun dik applikata mill-Bank Centrali Ewropew għall-operazzjonijiet prinċipali tiegħu ta' finanzjament mill-ġdid, kif ippubblikata fis-serje C tal-Gurnal Uffiċjali ta' l-Unjoni Ewropea, li tkun fis-sehh fl-ewwel jum kalendarju tax-xahar li fih taqa' d-data ta' l-għeluq, biż-żieda ta' tliet punti perċentwali u nofs.

## Artikolu 46

**Obbligi ta' l-Istati Membri**

Korrezzjoni finanzjarja mill-Kummissjoni m'għandhiex tippre-ġudika l-obbligu ta' Stat Membru biex jissokta bl-irkupri taht l-Artikolu 42.

## KAPITOLU IX

**MONITORAĠĠ, EVALWAZZJONI U RAPPORTI**

## Artikolu 47

**Monitoraġġ u evalwazzjoni**

1. Il-Kummissjoni għandha ttwettaq monitoraġġ regolari tal-Fond f'kooperazzjoni ma' l-Istati Membri.

2. Il-Fond għandu jiġi evalwat mill-Kummissjoni fi shubija ma' l-Istati Membri biex jiġu vvalutati r-rilevanza, l-effettività u l-impatt ta' l-azzjonijiet fid-dawl ta' l-objettiv ġenerali msemmi fl-Artikolu 2 fil-kuntest tat-thejġija għar-rapporti mnizzla fl-Artikolu 48(3).

3. Il-Kummissjoni għandha tqis ukoll il-komplementarjetà bejn l-azzjonijiet implimentati taht il-Fond u dawk issuktati taht linji politiċi, strumenti u inizjattivi rilevanti oħra tal-Komunità.

## Artikolu 48

**Obbligi ta' rappurtar**

1. Fkull Stat Membru, l-awtorità responsabbli għandha tiehu l-miżuri meħtieġa biex tiżgura l-monitoraġġ u l-evalwazzjoni tal-proġetti.

Għal dak il-għan, il-ftehim u l-kuntratti li din tikkonkludi ma' l-organizzazzjonijiet responsabbli għall-implimentazzjoni ta' l-azzjonijiet għandhom jinkludu klawsoli li jistabbilixxu obbligu biex jiġu sottomessi rapporti regolari u dettaljati dwar l-istat ta' progress ta' l-implimentazzjoni u l-kompletezza ta' l-oġettivi assenjati li għandhom ikunu, rispettivament, il-bażi tar-rapporti ta' progress u r-rapporti finali dwar l-implimentazzjoni tal-programm annwali.

2. L-Istati Membri għandhom jissottomettu lill-Kummissjoni:

(a) sat-30 ta' Ġunju 2010, rapport ta' evalwazzjoni dwar l-implimentazzjoni ta' l-azzjonijiet ko-finanzjati mill-Fond;

(b) sat-30 ta' Ġunju 2012 għall-perjodu mill-2007 sa l-2010 u t-30 ta' Ġunju 2015 għall-perjodu mill-2011 sa l-2013 rispettivament, rapport ta' evalwazzjoni dwar ir-riżultati u l-impatt ta' azzjonijiet ko-finanzjati mill-Fond;

3. Il-Kummissjoni għandha tissottometti lill-Parlament Ewropew, il-Kunsill, il-Kumitat Ekonomiku u Soċjali u l-Kumitat tar-Reġjuni:

(a) sat-30 ta' Ġunju 2009, rapport dwar u reviżjoni ta' l-applikazzjoni tal-kriterji stabbiliti fl-Artikolu 14 għat-taqsim annwali bejn l-Istati Membri, flimkien mal-proposti dwar l-emendi jekk ikun meħtieġ.

(b) sat-31 ta' Diċembru 2010, rapport intermedju dwar ir-riżultati miksuba u dwar l-aspetti kwalitattivi u kwantitattivi ta' l-implimentazzjoni tal-Fond, flimkien ma' proposta dwar l-iżvilupp ġejjieni tal-Fond;

(ċ) sat-31 ta' Diċembru 2012 għall-perjodu mill-2007 sa l-2010 u l-31 ta' Diċembru 2015 għall-perjodu mill-2011 sa l-2013 rispettivament, rapport ta' evalwazzjoni *ex post*.

## Artikolu 49

**Rapport finali dwar l-implimentazzjoni tal-programm annwali**

1. Ir-rapport finali dwar l-implimentazzjoni tal-programm annwali għandu jinkludi l-informazzjoni li ġejja sabiex jagħti stampa ċara ta' l-implimentazzjoni tal-programm:

(a) l-implimentazzjoni finanzjarja u operattiva tal-programm annwali;

(b) il-progress li jkun sar fl-implimentazzjoni tal-programm pluriennali u l-prijoritajiet tiegħu fir-rigward tal-miri speċifiċi u verifikabbli tiegħu, bi kwantifikazzjoni, kulfejn u kulmeta dawn iwasslu għal kwantifikazzjoni, ta' l-indikaturi;

(ċ) il-passi meħudin mill-awtorità responsabbli biex tiżgura l-kwalità u l-effettività ta' l-implimentazzjoni, b'mod partikolari:

(i) miżuri ta' monitoraġġ u evalwazzjoni, li jinkludu arranġamenti għall-ġbir ta' data;

(ii) taqsira dwar kwalunkwe problema sinifikattiva li tkun inqaslet fl-implimentazzjoni tal-programm operattiv u kwalunkwe miżura li tkun ittiehdet;

(iii) l-użu magħmul mill-assistenza teknika.

(d) il-miżuri meħudin biex tingħata informazzjoni dwar u ssir pubbliċità dwar il-programmi annwali u pluriennali.

2. Ir-rapport għandu jiġi ġġudikat bhala aċċettabbli meta hu jkun fih l-informazzjoni kollha elenkata fil-paragrafu 1. Il-Kummissjoni għandha tiehu deċiżjoni dwar il-kontenut tar-rapport sottomess mill-awtorità responsabbli fi żmien xahrejn minn meta tircievi l-informazzjoni kollha msemmija fil-paragrafu 1, li għandha tiġi mgharrfa lill-Istati Membri. Jekk il-Kummissjoni ma ttririspodix fit-terminu ta' żmien stabbilit, ir-rapport għandu jitqies li ġie aċċettat.

## KAPITOLU X

**DISPOŻIZZJONIJIET TRANSITORJI**

## Artikolu 50

**It-thejjija għall-programm pluriennali**

1. B'deroga mill-Artikolu 17, l-Istati Membri għandhom:

(a) mill-aktar fis possibbli wara d-29 ta' Ġunju 2007 iżda mhux aktar tard mill-14 ta' Lulju 2007, jahtru l-awtorità nazzjonali responsabbli msemmija fl-Artikolu 24(1)(a), kif ukoll, fejn xieraq, l-awtorità delegata;

(b) sa l-1 ta' Mejju 2007, jissottomettu d-deskrizzjoni tas-sistemi ta' ġestjoni u kontroll imsemmijin fl-Artikolu 31(2).

2. Sal-31 ta' Mejju 2007, il-Kummissjoni għandha ttipprovdi lill-Istati Membri bi:

- (a) stima ta' l-ammonti allokat li lilhom għas-sena finanzjarja 2007;
- (b) stimi ta' l-ammonti li għandhom jiġu allokat li lilhom għas-snin finanzjarji mill-2008 sa l-2013, abbażi ta' estrapolazzjoni tal-kalkolu għall-istima għas-sena finanzjarja 2007, b'kunsiderazzjoni ta' l-appropriazzjonijiet annwali proposti għas-snin mill-2007 sa l-2013 kif imnizzlin fil-Qafas Finanzjarju.

*Artikolu 51*

**It-thejjja għall-programmi annwali 2007 u 2008**

1. B'deroga mill-Artikolu 19, l-iskeda ta' żmien li ġejja għandha tapplika għall-implimentazzjoni fis-sena finanzjarja 2007:

- (a) sal-31 ta' Lulju 2007, il-Kummissjoni għandha ttipprovdi lill-Istati Membri stima ta' l-ammonti allokat li lilhom għas-sena finanzjarja 2007;
- (b) sa l-1 ta' Dicembru 2007, l-Istati Membri għandhom jipprezentaw l-abbozz tal-programmi annwali għall-2007 lill-Kummissjoni;
- (c) sa l-1 ta' Mejju 2008, l-Istati Membri għandhom jipprezentaw l-abbozz tal-programm annwali għall-2008 lill-Kummissjoni.

2. Fir-rigward tal-programm annwali għall-2007, l-infiq li fil-fatt isir bejn l-1 ta' Jannar 2007 u d-data li fiha d-deċiżjoni ta' finanzjament, li tapprova l-programm annwali ta' l-Istat Membru kkonċernat tkun adottata, jista' jikkwalifika għal appoġġ mill-Fond.

3. Sabiex tippermetti l-adozzjoni fl-2008 ta' deċiżjonijiet finanzjarji, li japprovaw il-programm annwali għall-2007, il-Kummissjoni għandha tfassal l-impenn baġitarju Komunitarju għall-2007 abbażi ta' l-istima ta' l-ammont li għandu jiġi allokat lill-Istati Membri, ikkalkulat kif previst fl-Artikolu 12.

KAPITOLU XI

**DISPOŻIZZJONIJIET FINALI**

*Artikolu 52*

**Il-Kumitat**

1. Il-Kummissjoni għandha tiġi meġhuna mill-Kumitat komuni "Solidarjetà u Ġestjoni tal-Flussi ta' Migrazzjoni", stabbilit bid-Deċiżjoni Nru 574/KE (minn hawn 'il quddiem imsejjaħ "il-Kumitat").

2. Fejn qed issir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE.

*Artikolu 53*

**Revizzjoni**

Il-Kunsill għandu jirrevedi din id-Deċiżjoni abbażi ta' proposta mill-Kummissjoni sat-30 ta' Ġunju 2013.

*Artikolu 54*

**Dhul fis-seħh u applikazzjoni**

Din id-Deċiżjoni għandha tidhol fis-seħh fil-jum ta' wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Din id-Deċiżjoni għandha tapplika mill-1 ta' Jannar 2007.

*Artikolu 55*

**Destinatarji**

Din id-Deċiżjoni hi indirizzata lill-Istati Membri bi qbil mat-Trattat li jstabbilixxi l-Komunità Ewropea.

Magħmul fil-Lussemburgu, 25 ta' Ġunju 2007.

*Għall-Kunsill*

*Il-President*

A. SCHAVAN